



**DIRETTIVA 2008/98/KE TAL-PARLAMENT EWROPEW U
TAL-KUNSILL**

tad-19 ta' Novembru 2008

dwar l-iskart u li thassar ċerti Direttivi

(Test b'relevanza għaż-ŻEE)

KAPITOLU I

SUĠĠETT, KAMP TA' APPLIKAZZJONI U DEFINIZZJONIJIET

Artikolu 1

Suġġett u kamp ta' applikazzjoni

Din id-Direttiva tistabbilixxi miżuri għall-protezzjoni ta' l-ambjent u s-saħha tal-bniedem permezz tal-prevenzjoni jew it-tnaqqis ta' l-impatti negattivi tal-ġenerazzjoni u l-immaniġġar ta' l-iskart, u permezz tat-tnaqqis ta' l-impatti ġenerali ta' l-użu ta' riżorsi u t-titjib ta' l-effiċjenza ta' tali użu.

Artikolu 2

Esklużjonijiet mill-kamp ta' applikazzjoni

1. Dawn li ġejjin għandhom ikunu esklużi mill-kamp ta' applikazzjoni ta' din id-Direttiva:

- (a) skariki ta' gassijiet mitfugħa fl-atmosfera;
- (b) art (in situ) inkluża ħamrija kontaminata mhux skavata u bini konness ma' l-art b'mod permanenti ma' l-art;
- (ċ) ħamrija mhux kontaminata u materjal iehor li jirriżulta b'mod naturali skavat waqt attivitajiet ta' kostruzzjoni fejn huwa ċert li l-materjal ser jintuża għal finijiet ta' kostruzzjoni fl-istat naturali tiegħu fuq is-sit li minnu kien skavat;
- (d) skart radjuattiv;
- (e) splussivi li m'għadhomx attivi;
- (f) demel, jekk mhux kopert mill-paragrafu 2(b), tiben u materjal naturali iehor agrikolu jew tal-forestrija li mhux perikoluż użat fil-produzzjoni agrikola, fil-forestrija jew għall-produzzjoni ta' enerġija mill-bijomassa permezz ta' proċessi jew metodi li ma jagħmlux ħsara lill-ambjent jew li ma jipperikolawx is-saħha tal-bniedem.

2. Dawn li ġejjin għandhom jiġu esklużi mill-kamp ta' applikazzjoni ta' din id-Direttiva sal-punt li huma koperti minn leġislazzjoni Komunitarja oħra:

- (a) ilmijiet mormija;
- (b) prodotti sekondarji mill-annimali inkluz prodotti pproċessati koperti mir-Regolament (KE) Nru 1774/2002, hliet dawk li huma destinati għall-inċinerazzjoni, għar-radam jew għall-użu f'impjant ta' bijogass jew ta' kompostaġġ;

▼B

- (c) karkassi ta' annimali li mietu mhux ghax inqatlu għall-ikel, inkluż annimali maqtula għall-qerda ta' mard epizootiku, u li jintremew skond ir-Regolament (KE) Nru 1774/2002;
- (d) skart li jirriżulta mit-tiftix, l-estrazzjoni, it-trattament u l-ħżin ta' riżorsi minerali u x-xogħol tal-barrieri kopert mid-Direttiva 2006/21/KE tal-Parlament Ewropew u tal-Kunsill tal-15 ta' Marzu 2006 dwar l-immaniġġar ta' skart mill-industriji ta' estrazzjoni ⁽¹⁾.
3. Mingħajr preġudizzju għall-obbligi taht leġislazzjoni Komunitarja rilevanti oħra, is-sedimenti li jerġghu jitpoġġew taht wiċċ l-ilma bil-ghan li jiġu mmaniġġati l-ilmijiet u l-passaġġi ta' l-ilma jew li jevitaw l-ghargħar jew inaqqsu l-effetti ta' l-ghargħar jew tan-nixfiet *jew riklamazzjoni ta' l-art* għandhom jiġu esklużi mill-kamp ta' applikazzjoni ta' din id-Direttiva jekk jiġi ppruvat li s-sedimenti mhumiex perikolużi.
4. Jistgħu jiġu stabbiliti permezz ta' Direttivi individwali regoli speċifiċi għal sitwazzjonijiet partikolari, jew li jissupplimentaw dawk ta' din id-Direttiva, dwar l-immaniġġar ta' kategoriji partikolari ta' skart.

*Artikolu 3***Definizzjonijiet**

Għall-finijiet ta' din id-Direttiva, għandhom japplikaw id-definizzjonijiet li ġejjin:

- (1) "skart" tfisser kwalunkwe sustanza jew oġġett li d-detentur jarmi jew bi hsiebu jew huwa mehtieg li jarmi;
- (2) "skart perikoluż" tfisser skart li jkollu wahda jew aktar mill-karatteristiċi perikolużi elenkati fl-Anness III;
- (3) "żjut għar-rimi" tfisser kull lubrikazzjoni minerali jew sintetika jew żjut industrijali li m'għadhomx tajbin għall-użu li għalih kienu maħsuba oriġinarjament, bħal żjut użati tal-magna tal-kombustjoni u żjut tal-gearbox, żjut ta' lubrikazzjoni, żjut għat-turbini u żjut idrawliċi;
- (4) "bijo-skart" tfisser skart bijodegradabbli tal-ġnien u l-ġonna, skart ta' l-ikel u l-kċina mid-djar, ristoranti, fornituri ta' l-ikel u postijiet tal-bejgħ u skart komparabbli minn impjanti ta' l-iprocessar ta' l-ikel;
- (5) "produttur ta' l-iskart" tfisser kull min l-attivitatiet tiegħu jiproduċu skart (il-produttur oriġinali ta' l-iskart) jew kull min jagħmel pre-processar, taħlit jew operazzjonijiet oħra li jirriżultaw f'bidla fin-natura jew il-kompożizzjoni ta' dan l-iskart;
- (6) "detentur ta' l-iskart" tfisser il-produttur ta' l-iskart jew il-persuna fiżika jew ġuridika li tkun fil-pussess ta' l-iskart;
- (7) "negozjant" tfisser kwalunkwe intrapriża li taġixxi fir-rwol ta' prinċipal biex tixtri jew sussegwentement tbigh l-iskart, inkluż tali negozjanti li ma jehdux pussess fiżiku ta' l-iskart;

⁽¹⁾ ĠU L 102, 11.4.2006, p. 15.

▼B

- (8) “sensar” tfisser kwalunkwe intrapriża li tirranġa l-irkupru jew ir-rimi ta’ skart f’isem oħrajn, inkluż tali sensara li ma jehdux il-pussess fiżiku ta’ l-iskart;
- (9) “maniġġar ta’ l-iskart” tfisser il-ġbir, it-trasport, l-irkupru u r-rimi ta’ skart, inklużi s-superviżjoni ta’ tali operazzjonijiet u l-kura ta’ wara tas-siti tar-rimi, u inklużi l-azzjonijiet li jittiehdu bhala negozjant jew sensar;
- (10) “ġbir” tfisser il-ġbir ta’ l-iskart, inkluż l-ghażla preliminari u l-ħzin preliminari ta’ l-iskart għall-finijiet tat-trasport lejn impjant tat-trattament ta’ l-iskart;
- (11) “ġbir separat” tfisser il-ġbir fejn il-fluss ta’ skart jinżamm separat skond it-tip u l-karatteristika sabiex ikun faċilitat trattament speċifiku;
- (12) “prevenzjoni” tfisser miżuri mehuda qabel sustanza, materjal jew prodott ikunu saru skart, li jnaqqsu:
- (a) il-kwantità ta’ l-iskart, inkluż permezz ta’ l-użu mill-ġdid ta’ prodotti jew l-estensjoni tat-tul ta’ ħajja tal-prodotti;
- (b) l-impatti negattivi ta’ l-iskart generat fuq l-ambjent u s-saħħa tal-bniedem, jew
- (c) il-kontenut ta’ sustanzi ta’ ħsara f’materjali u prodotti;
- (13) “użu mill-ġdid” tfisser kull operazzjoni li biha l-prodotti jew il-komponenti li mhumiex skart jerġġhu jintużaw għall-istess skop li għalih kienu maħsubin;
- (14) “trattament” tfisser operazzjonijiet ta’ rkupru jew rimi, inkluż il-preparazzjoni qabel l-irkupru jew ir-rimi;
- (15) “irkupru” tfisser kwalunkwe operazzjoni li r-rizultat prinċipali tagħha jkun skart li jservi skop utli permezz tas-sostituzzjoni ta’ materjali oħra li inkella kienu jintużaw biex jissodisfaw funzjoni partikolari, jew skart li qed jiġi ppreparat b’mod li jissodisfa dik il-funzjoni, fl-impjant jew fl-ekonomija usa’. L-Anness II fih lista mhux eżawrjenti ta’ operazzjonijiet ta’ rkupru;
- (16) “preparazzjoni għal użu mill-ġdid” tfisser il-verifika, it-tindif jew it-tiswija ta’ operazzjonijiet ta’ rkupru li biha prodotti jew komponenti ta’ prodotti li saru skart jiġu ppreparati sabiex jintużaw mill-ġdid mingħajr ebda proċessar bil-quddiem ieħor;
- (17) “riċiklaġġ” tfisser kwalunkwe operazzjoni ta’ rkupru li biha l-materjali ta’ l-iskart jiġu pproċessati mill-ġdid fi prodotti, materjali jew sustanzi għall-użu oriġinali jew għal skopijiet oħra. Dan jinkludi il-proċessar mill-ġdid ta’ materjal organiku iżda ma jinkludix irkupru ta’ enerġija u l-ipproċessar mill-ġdid f’materjali li għandhom jintużaw bhala karburanti jew għal operazzjonijiet ta’ radam mill-ġdid;

▼B

- (18) “riġenerazzjoni ta’ żjut għar-rimi” tfisser kwalunkwe operazzjoni ta’ riċiklaġġ li biha jistgħu jiġu prodotti żjut bażiċi bir-raffinar ta’ żjut għar-rimi, partikolarment bit-tnehhija tal-kontaminanti, il-prodotti ta’ ossidazzjoni u l-additivi li jinsabu f’dawn iż-żjut;
- (19) “rimi” tfisser kull operazzjoni li mhijiex irkupru anki meta l-operazzjoni għandha bħala konsegwenza sekondarja r-reklamazzjoni ta’ sustanzi jew enerġija. L-Anness I fih lista mhux ezawwrenti ta’ operazzjonijiet ta’ rimi;
- (20) “l-aħjar teknika disponibbli” tfisser l-aħjar teknika disponibbli kif hemm definit fl-Artikolu 2(11) tad-Direttiva 96/61/KE.

*Artikolu 4***Ġerarkija ta’ l-iskart**

1. Il-ġerarkija ta’ l-iskart, kif inhi hawn taht, għandha tapplika bħala prinċipju ta’ gwida fil-prevenzjoni ta’ l-iskart u fil-leġizlazzjoni u l-politika ta’ l-immaniġġar:

- (a) prevenzjoni;
- (b) preparazzjoni għal użu mill-ġdid;
- (ċ) riċiklaġġ;
- (d) irkupru ieħor, eż. irkupru ta’ enerġija; u
- (e) rimi.

2. Fl-applikazzjoni tal-ġerarkija ta’ l-iskart imsemmija fil-paragrafu 1, l-Istati Membri għandhom jiehdu miżuri biex jinkoraġġixxu l-ghazliet li jagħtu l-aqwa riżultat ambjentali ġenerali. Dan jista’ jehtieg li xi tipi speċifiċi ta’ skart ma jsewgewx il-ġerarkija fejn dan ikun ġustifikat mill-kunsiderazzjoni taċ-ċiklu tal-hajja fuq l-impatti ġenerali tal-ġenerazzjoni u l-immaniġġar ta’ tali skart.

L-Istati Membri għandhom jiżguraw li l-iżvilupp ta’ leġizlazzjoni u tal-politika ta’ l-iskart ikun proċess trasparenti għalkollox, li jkun jirrispetta r-regoli nazzjonali eżistenti li jikkonċernaw il-konsultazzjoni u s-sehem taċ-ċittadini u tal-partijiet interessati.

L-Istati Membri għandhom jiehdu kont tal-prinċipji ġenerali, fir-rigward ta’ protezzjoni ambjentali, ta’ prekawzjoni u sostenibbiltà, fattibbiltà teknika u vijabbiltà ekonomika, protezzjoni tar-riżorsi kif ukoll jiehdu kont ta’ l-impatti fuq l-ambjent, fuq is-sahha tal-bniedem, u l-impatti ekonomiċi u soċjali ġenerali, skond l-Artikoli 1 u 13.

*Artikolu 5***Prodotti sekondarji**

1. Sustanza jew oġġett, li jirriżultaw minn proċess ta’ produzzjoni, li l-ghan primarju tagħhom mhuwiex il-produzzjoni ta’ dak l-artikolu, jista’ jitqies li mhuwiex skart kif imsemmi fil-punt (1) ta’ l-Artikolu 3 iżda bħala prodott sekondarju biss jekk jiġu sodisfatti l-kondizzjonijiet li ġejjin:

- (a) l-użu ulterjuri tas-sustanza jew l-oġġett ikun ċert;

▼B

- (b) is-sustanza jew l-oġġett jistgħu jiġu wżati direttament mingħajr kwalunkwe proċessar ulterjuri hliet prattika industrijali normali;
- (c) is-sustanza jew l-oġġett huma prodotti bhala parti integrali ta' proċess ta' produzzjoni; u
- (d) l-użu ulterjuri jkun skond il-liġi, i.e. is-sustanza jew l-oġġett jissodisfaw ir-rekwiziti rilevanti kollha tal-prodott, dawk ambjentali u ta' protezzjoni tas-saħħa għall-użu speċifiku, u mhuwiex ser jirrizulta f'impatti ġenerali li jikkawżaw hsara lill-ambjent jew is-saħħa tal-bniedem.

2. Abbażi tal-kondizzjonijiet stabbiliti fil-paragrafu 1, jistgħu jiġu adottati miżuri biex jiġu determinati l-kriterji li għandhom jiġu sodisfatti għal sustanzi jew oġġetti speċifiċi li għandhom jitqiesu bhala prodotti sekondarji u mhux bhala skart kif imsemmi fil-punt (1) ta' l-Artikolu 3. Dawn il-miżuri, imfassla biex jemendaw elementi mhux essenzjali ta' din id-Direttiva billi jissupplimentawha, għandhom jiġu adottati skond il-proċedura regolatorja bi skrutinju msemmija fl-Artikolu 39(2).

*Artikolu 6***Tmiem ta' l-istatus ta' skart**

1. Ċertu skart speċifikat m'għandux jibqa' kunsidrat skart fis-sens tal-punt (1) ta' l-Artikolu 3 meta dan ikun għadda minn operazzjoni ta' rkupru, inkluż ir-riċiklaġġ, u jkun jikkonforma ma' kriterji speċifiċi li għandhom jiġu żviluppati skond il-kondizzjonijiet li ġejjin:

- (a) is-sustanza jew l-oġġett ikun użat komunement għal skopijiet speċifiċi;
- (b) ikun jeżisti suq jew tkun teżisti domanda għal tali sustanza jew oġġett;
- (c) is-sustanza jew l-oġġett jissodisfa r-rekwiziti tekniċi għall-iskopijiet speċifiċi msemmija fil-punt (a) u jissodisfa l-leġiżlazzjoni u l-istandards eżistenti applikabbli għall-prodotti; u
- (d) l-użu tas-sustanza jew l-oġġett ma jwasslux għal impatti ġenerali li jagħmel hsara lill-ambjenta jew lis-saħħa tal-bniedem.

Fejn ikun meħtieġ, il-kriterji għandhom jinkludu valuri ta' limiti għal sustanzi li jniġġsu u għandhom jieħdu kont ta' l-effetti avversi kollha possibbli li s-sustanza jew l-oġġett jista' jkollhom fuq l-ambjent.

2. Il-miżuri mfassla biex jemendaw elementi mhux essenzjali ta' din id-Direttiva billi jissupplimentawha, relatati ma' l-adozzjoni tal-kriterji stabbiliti fil-paragrafu 1, u li jispeċifikaw it-tip ta' skart li għalih għandhom japplikaw dawn il-kriterji, għandhom jiġu adottati skond il-proċedura regolatorja bi skrutinju msemmija fl-Artikolu 39(2). Għandhom jiġu kkunsidrati kriterji li jkunu speċifiċi għat-tmiem ta' l-iskart, fost oħrajn, għall-inqas għall-aggregati, għall-karta, għall-ħġieġ, għall-metall, għat-tyres u għat-tessuti.

3. Skart li ma jibqax skart skond il-kondizzjonijiet u l-kriterji speċifiċi imsemmija fil-paragrafu 1 m'għandux jibqa' kunsidrat skart għall-finijiet tal-miri ta' l-irkupru u r-riċiklaġġ stabbiliti fid-Direttivi 94/62/KE, 2000/53/KE, 2002/96/KE u 2006/66/KE u f'leġiżlazzjoni Komunitarja rilevanti oħra meta r-rekwiziti ta' riċiklaġġ u rkupru ta' dik il-leġiżlazzjoni jkunu ġew sodisfatti.

▼B

4. Fejn il-kriterji ma gewx stabbilita fil-livell Komunitarju taht il-proċedura stabbilita fil-paragrafu 1, l-Istati Membri jistgħu jiddeċiedu każ b'każ jekk ċertu skart ma baqax ikun skart b'kont mehud tal-każistika applikabbli. Huma għandhom jinnotifikaw lill-Kummissjoni dwar tali deċiżjonijiet skond id-Direttiva 98/34/KE tal-Parlament Ewropew u tal-Kunsill tat-22 ta' Ġunju 1998 li tistabbilixxi l-proċedura dwar l-ghoti ta' informazzjoni fil-qasam ta' l-istandards u r-regolamenti tekniċi u r-regoli dwar is-servizzi tas-Socjetà ta' l-Informatika⁽¹⁾ fejn dan ikun mehtieg minn dik id-Direttiva.

Artikolu 7

Lista ta' skart

1. Il-miżuri mfassla biex jemendaw elementi mhux essenzjali ta' din id-Direttiva relatati ma' l-aġġornar tal-lista ta' skart stabbilita bid-Deċiżjoni 2000/532/KE għandhom jiġu adottati skond il-proċedura regolatorja bi skrutinju msemija fl-*Artikolu 39(2)*. Il-lista ta' skart għandha tinkludi skart perikoluż u għandha tiehu kont ta' l-origini u l-kompożizzjoni ta' l-iskart u, fejn jehtieg, tal-valuri tal-limiti ta' koncentrazzjoni tas-sustanzi perikolużi. Il-lista ta' skart għandha tkun vinkolanti fir-rigward tad-determinazzjoni ta' l-iskart li għandu jkun ikkunsidrat bhala skart perikoluż. L-inkluzjoni ta' sustanza jew oġġett fil-lista ma għandhiex tfisser li huma skart fiċ-ċirkustanzi kollha. Sustanza jew oġġett għandu jkun ikkunsidrat skart biss meta tiġi sodisfatta d-definizzjoni tal-punt (a) ta' l-Artikolu 3.

2. Stat Membru jista' jqis skart bhala skart perikoluż fejn, anki jekk ma jkunx imniżżel hekk fil-lista ta' skart, ikollu wahda jew aktar mill-karatteristiċi elenkati fl-Anness III. L-Istat Membru għandu jinnotifika tali każijiet lill-Kummissjoni mingħajr dewmien. Huwa għandu jiddokumentahom fir-rapport previst fl-*Artikolu 37(1)*, u għandu jipprovdi lill-Kummissjoni bl-informazzjoni rilevanti kollha. Fid-dawl tan-notifikazzjonijiet rċevuti, il-lista għandha tiġi riveduta sabiex tittiehed deċiżjoni dwar l-adattament tagħha.

3. Fejn Stat Membru jkollu provi li juru li skart speċifiku li jidher fil-lista bhala skart perikoluż ma juri l-ebda wahda mill-karatteristiċi elenkati fl-Anness III, jista' jqis dak l-iskart bhala skart mhux perikoluż. L-Istat Membru għandu jinnotifika tali każijiet lill-Kummissjoni mingħajr dewmien u għandu jipprovdi lill-Kummissjoni bil-provi mehtieġa. Fid-dawl tan-notifikazzjonijiet rċevuti, il-lista għandha tiġi riveduta sabiex tittiehed deċiżjoni dwar l-adattament tagħha.

4. Ir-riklassifikazzjoni ta' skart perikoluż bhala skart mhux perikoluż m'għandhiex issir permezz ta' dilwizzjoni jew tahlit ta' l-iskart bil-ghan li jitnaqqsu l-koncentrazzjonijiet inizjali tas-sustanzi perikolużi għal livell taht il-livelli minimi li jiddefinixxu skart bhala wiehed perikoluż.

5. Il-miżuri mfassla biex jemendaw elementi mhux essenzjali ta' din id-Direttiva relatati mar-reviżjoni tal-lista biex jiġi deċiż l-adattament tagħha skond il-paragrafi 2 u 3 għandhom jiġu adottati skond il-proċedura regolatorja bi skrutinju msemija fl-*Artikolu 39(2)*.

⁽¹⁾ ĠU L 204, 21.7.1998, p. 37.

▼B

6. L-Istati Membri jistgħu jikkunsidraw l-iskart bhala skart mhux perikoluż skond il-lista ta' l-iskart imsemmija fil-paragrafu 1.

7. Il-Kummissjoni għandha tiżgura li l-lista ta' tipi ta' skart u kwalunkwe reviżjoni ta' din il-lista jkunu jissodisfaw kif jixraq il-prinċipji ta' ċarezza, komprensibbiltà u aċċessibbiltà għall-utenti, b'mod partikulari l-intraprizi żgħar u ta' daqs medju (SMEs).

KAPITOLU II

REKWIZITI ĠENERALI

*Artikolu 8***Responsabbiltà estiża tal-produttur**

1. Sabiex jissahhu l-użu mill-ġdid u l-prevenzjoni, ir-riċiklaġġ u rkupru iehor ta' l-iskart, l-Istati Membri jistgħu jieħdu miżuri legiżlattivi jew mhux legiżlattivi biex jiżguraw li kwalunkwe persuna fiżika jew ġuridika li professjonalment tiżviluppa, timmanifattura, tipproċessa, tittratta, tbigh jew timporta prodotti (produttur tal-prodott) ikollha responsabbiltà estiża tal-produttur.

Tali miżuri jistgħu jinkludu aċċettazzjoni ta' prodotti mehudin lura u ta' l-iskart li jibqa' wara li daww il-prodotti jkunu ntużaw, kif ukoll l-immaniġġar sussegwenti ta' l-iskart u r-responsabbiltà finanzjarja għal tali attivitajiet. Dawn il-miżuri jistgħu jinkludu l-obbligu li tinghata informazzjoni li tkun disponibbli għall-pubbliku dwar il-punt sa fejn il-prodott jista' jiġi wżat mill-ġdid jew riċiklat.

2. L-Istati Membri jistgħu jieħdu miżuri xierqa biex jinkoraġġixxu d-disinn ta' prodotti b'mod li jitnaqqsu l-impatti ambjentali tagħhom u l-ġenerazzjoni ta' skart matul il-produzzjoni u l-użu sussegwenti tal-prodotti, u sabiex jiżguraw li l-irkupru u r-rimi ta' prodotti li jkunu saru skart isehhu skond l-*Artikoli 4 u 13*.

Miżuri bhal dawn jistgħu jinkludu, inter alia, l-iżvilupp, il-produzzjoni u l-kummerċjalizzazzjoni ta' prodotti adatti għal użu multiplu, li teknika-ment idumu u li huma, wara li jsiru skart, adatti għal irkupru korrett usikur u rimi li huwa ambjentalment kompatibbli.

3. Meta tiġi applikata r-responsabbiltà estiża tal-produttur, l-Istati Membri għandhom jieħdu kont tal-fattibbiltà teknika u l-vijabbiltà ekonomika u l-impatti fuq l-ambjent, fuq is-saħħa tal-bniedem u soċjali in ġenerali, filwaqt li jirrispettaw il-htieġa li jiżguraw il-funzjonament kif suppost tas-suq intern.

4. Ir-responsabbiltà estiża tal-produttur għandha tkun applikata mingħajr preġudizzju għar-responsabbiltà għall-immaniġġar ta' l-iskart kif previst fl-*Artikolu 15(1)* u mingħajr preġudizzju għal-legiżlazzjoni eżistenti dwar flussi ta' skart u prodotti speċifiċi.



Artikolu 9

Prevenzjoni ta' l-iskart

Wara konsultazzjoni mal-partijiet interessati, il-Kummissjoni għandha tippreżenta lill-Parlament Ewropew u lill-Kunsill ir-rapporti li ġejjin akkumpanjati, fejn ikun xieraq, bi proposti għal miżuri meħtieġa bhala appoġġ għall-attivitajiet ta' prevenzjoni u għall-implimentazzjoni tal-programmi ta' prevenzjoni ta' l-iskart imsemmija fl-Artikolu 26 li jkunu jkopru:

- (a) sa l-aħħar ta' l-2011 rapport interim dwar l-evoluzzjoni tal-produzzjoni ta' l-iskart u l-ambitu tal-prevenzjoni ta' l-iskart; sa l-aħħar ta' l-2011, il-formulazzjoni ta' politika ta' disinn ekoloġiku tal-prodott li tindirizza kemm il-ġenerazzjoni ta' l-iskart kif ukoll il-preżenza ta' sustanzi perikolużi fl-iskart, bil-għan li tippromwovi t-teknoloġiji li jiffukaw fuq prodotti li jdumu jservu, u li jistgħu jerggħu jintużaw jew jiġu rriċiklati;
- (b) sa l-aħħar ta' l-2011, il-formulazzjoni ta' pjan ta' azzjoni għal aktar miżuri ta' appoġġ fil-livell Ewropew li jkollhom l-għan b'mod partikolari li jbiddu x-xejriet attwali tal-konsum;
- (c) sa l-aħħar ta' l-2014, l-istabbiliment ta' objettivi ta' prevenzjoni ta' l-iskart u ta' diżassoċjazzjoni għall-2020, ibbażati fuq l-aħjar prattika disponibbli, inkluża, jekk ikun meħtieġ, reviżjoni ta' l-indikaturi msemmija fl-Artikolu 29(4);

Artikolu 10

Rkupru

1. L-Istati Membri għandhom jiehdu l-miżuri meħtieġa biex jiżguraw li l-iskart jgħaddi minn operazzjonijiet ta' rkupru, skond l-Artikoli 4 u 13.

2. Fejn ikun meħtieġ għall-konformità mal-paragrafu 1 u biex ikun faċilitat jew imtejjeb l-irkupru, l-iskart għandu jingabar separatament jekk dan ikun teknikament, ambjentalment u ekonomikament prattikabbli u m'għandux jithallat ma' skart ieħor jew materjal ieħor bi proprjetajiet differenti.

Artikolu 11

Użu mill-ġdid u riċiklaġġ

1. L-Istati Membri għandhom jiehdu miżuri, skond kif ikun xieraq, biex jippromwovu l-użu mill-ġdid tal-prodotti u miżuri ta' preparazzjoni għal attivitajiet ta' użu mill-ġdid, partikolarment billi jinkoraġġixxu l-istabbiliment u l-appoġġ ta' networks ta' użu mill-ġdid u ta' tiswija, l-użu ta' strumenti ekonomiċi, kriterji ta' akkwist, objettivi kwantitattivi jew miżuri oħra.

L-Istati Membri għandhom jiehdu miżuri biex jippromwovu riċiklaġġ ta' kwalità għolja, u għal dan il-għan għandhom jistabilixxu għir separat ta' skart kull fejn ikun teknikament, ambjentalment u ekonomikament prattikabbli u xieraq, biex jiġu sodisfatti l-istandards ta' kwalità meħtieġa għas-setturi ta' riċiklaġġ rilevanti.

Suġġett għall-Artikolu 10(2), sa l-2015 il-ġbir separat għandu jiġi stabbilit mill-inqas għal dawn li ġejjin: karti, metall, plastik u ħġieġ.

▼B

2. Sabiex ikun hemm konformità ma' l-objettivi ta' din id-Direttiva, u biex isir progress lejn soċjetà Ewropea riċiklatrici b'livell għoli ta' effiċjenza fir-riżorsi, l-Istati Membri għandhom jiehdu l-miżuri mehtieġa biex jiżguraw li jinkisbu l-miri li ġejjin:

- (a) sa l-2020 il-preparazzjoni għall-użu mill-ġdid u r-riċiklaġġ ta' materjali ta' skart bħal, ta' l-inqas, il-karti, il-metall, il-plastik u l-ħġieġ mid-djar u possibilmment minn oriġini oħra safejn dawn il-flussi ta' skart ikunu simili għall-iskart li ġej mid-djar, għandhom jizdiedu sa minimu, b'mod ġenerali, ta' 50 % skond il-piż;
- (b) sa l-2020, il-preparazzjoni għall-użu mill-ġdid, għar-riċiklaġġ u għal irkupru materjali ieħor, inklużi operazzjonijiet ta' radam li jużaw l-iskart biex jissostitwixxu materjali oħra, ta' skart mhux perikoluż ta' kostruzzjoni u ta' twaqqiġ, minbarra l-materjal li jokkorri naturalment li hu definit fil-kategorija 17 05 04 fil-lista ta' skart għandha tizdied sa minimu ta' 70 % skond il-piż.

3. Il-Kummissjoni għandha tiffissa regoli ddettaljati dwar l-applikazzjoni u l-metodi ta' kalkolu biex tiġi vverifikata l-konformità mal-miri stabbiliti fil-paragrafu 2 ta' dan l-Artikolu, filwaqt li jiġi kkunsidrat ir-Regolament (KE) Nru 2150/2002 tal-Parlament Ewropew u tal-Kunsill tal-25 ta' Novembru 2002 dwar l-istatistiki dwar l-iskart⁽¹⁾. Dawn jistgħu jinkludu perjodi ta' tranzizzjoni għal Stati Membri li fl-2008 irriċiklaw inqas minn 5 % ta' kwalunkwe waħda mill-kategoriji ta' skart imsemmija fil-paragrafu 2. Dawn il-miżuri, imfassla biex jemendaw elementi mhux essenzjali ta' din id-Direttiva billi jissupplementawha għandhom jiġu adottati skond il-proċedura regolatorja bi skrutinju msemmija fl-Artikolu 39(2) ta' din id-Direttiva.

4. L-aktar tard sal-31 ta' Diċembru 2014, il-Kummissjoni għandha teżamina l-miżuri u l-miri msemmija fil-paragrafu 2 bil-għan li, jekk ikun mehtieġ, jiġu rrinforzati l-miri, u tikkunsidra li tistabbilixxi miri għal flussi oħra ta' skart. Ir-rapport tal-Kummissjoni, akkumpanjat bi proposta jekk ikun xieraq, għandu jintbagħat lill-Parlament Ewropew u lill-Kunsill. Fir-rapport tagħha l-Kummissjoni għandha tikkunsidra l-impatti ambjentali, ekonomiċi u soċjali rilevanti ta' l-istabbiliment tal-miri.

5. Kull tliet snin, konformement ma' l-Artikolu 37, l-Istati Membri għandhom jirrapportaw lill-Kummissjoni dwar ir-rekord tagħhom rigward il-kisba tal-miri. Jekk il-miri ma jinkisbux, dan ir-rapport għandu jinkludi r-raġunijiet għalfejn ma kienx hemm suċċess u l-azzjonijiet li l-Istat Membru ikollu l-intenzjoni li jiehu biex jikseb dawk il-miri.

*Artikolu 12***Rimi**

L-Istati Membri għandhom jiżguraw li, meta l-irkupru skond l-Artikolu 10(1) ma jsirx, l-iskart jgħaddi mill-operazzjonijiet ta' rimi li jissodisfaw id-dispożizzjonijiet ta' l-Artikolu 13 dwar il-protezzjoni tas-saħħa tal-bniedem u l-protezzjoni ta' l-ambjent.

⁽¹⁾ ĠU L 332, 9.12.2002, p. 1.



Artikolu 13

Protezzjoni tas-saħha tal-bniedem u l-ambjent

L-Istati Membri għandhom jiehdu l-miżuri meħtieġa biex jiżguraw li l-immaniġġar ta' l-iskart jitwettaq mingħajr ma tiġi pperikolata s-saħha tal-bniedem, u mingħajr ma ssir hsara lill-ambjent, u b'mod partikolari:

- (a) mingħajr riskju għall-ilma, l-arja, il-ħamrija, pjanti jew l-annimali;
- (b) mingħajr ma jinholoq fastidju permezz ta' hsejjes jew irwejjah; u
- (ċ) mingħajr effetti negattivi fuq il-kampanja jew postijiet ta' interess speċjali.

Artikolu 14

Spejjeż

1. Skond il-prinċipju ta' min inigges iħallas, l-ispejjeż ta' l-immaniġġar ta' l-iskart għandhom jingarru mill-produttur oriġinali ta' l-iskart jew mid-detentur attwali jew ta' qabel ta' l-iskart.

2. L-Istati Membri jistgħu jiddeċiedu li l-ispiza ta' l-immaniġġar ta' l-iskart għandha tingarr parzjalment jew b'mod shiħ mill-produttur tal-prodott li minnu jkun ġie l-iskart u li d-distributori ta' tali prodott jistgħu jikkondividu dawn l-ispejjeż.

KAPITOLU III

MANIĠĠAR TA' L-ISKART

Artikolu 15

Responsabbiltà għall-immaniġġar ta' l-iskart

1. L-Istati Membri għandhom jiehdu l-miżuri meħtieġa biex jiżguraw li kwalunkwe produttur oriġinali ta' l-iskart jew detentur iehor iwettaq it-ttrattament ta' l-iskart huwa stess jew jara li t-ttrattament isir minn negozjant jew stabbiliment jew intrapriża li twettaq operazzjonijiet ta' trattament ta' l-iskart jew jiġi organizzat minn entità tal-ġbir ta' l-iskart privata jew pubblika skond l-Artikoli 4 u 13.

2. Fejn l-iskart jiġi trasferit mill-produttur jew id-detentur oriġinali lil waħda mill-persuni fiżiċi jew ġuridiċi msemmija fil-paragrafu 1 għal trattament preliminari, ir-responsabbiltà għat-twettiq ta' rkupru komplut jew operazzjoni ta' rimi ma għandhiex titwarrab.

Mingħajr preġudizzju għar-Regolament (KE) Nru 1013/2006, l-Istati Membri jistgħu jispeċifikaw il-kondizzjonijiet ta' responsabbiltà u jiddeċiedu f'liema każijiet il-produttur oriġinali għandu jzomm ir-responsabbiltà għall-katina kollha tat-ttrattament jew f'liema każijiet ir-responsabbiltà tal-produttur u d-detentur tista' tiġi kondiviza jew delegata fost l-atturi tal-katina tat-ttrattament.

3. L-Istati Membri jistgħu jiddeċiedu, skond l-Artikolu 8, li r-responsabbiltà għall-organizzazzjoni tat-ttrattament ta' l-iskart għandha tingarr parzjalment jew b'mod shiħ mill-produttur tal-prodott li minnu jkun ġie l-iskart u li d-distributori ta' tali prodott jistgħu jaqsmu din ir-responsabbiltà.

▼B

4. L-Istati Membri għandhom jiehdu l-miżuri meħtieġa biex jiżguraw li, fit-territorju tagħhom, l-istabbilimenti jew l-imprizi li jiġbru jew tittrasportaw l-iskart fuq bażi professjonali jwasslu l-iskart miġbur u ttrasportat sa impjanti ta' trattament adatti filwaqt li jirrispettaw id-dispożizzjonijiet ta' l-Artikolu 13.

*Artikolu 16***Prinċipji ta' awto-suffiċjenza u viċinanza**

1. L-Istati Membri għandhom jiehdu l-miżuri meħtieġa, b'koperazzjoni ma' Stati Membri oħra fejn dan huwa meħtieġ jew rakkomandabbli, biex jistabbilixxu netwerk integrat u adegwat ta' impjanti għar-rimi ta' l-iskart u ta' impjanti għall-irkupru ta' skart municiipali mhallat miġbur minn djar privati, inkluż fejn tali għbir ikopri wkoll skart municiipali mhallat minn produtturi oħra, b'kont meħud ta' l-ahjar teknika disponibbli.

B'deroga mir-Regolament (KE) Nru 1013/2006, l-Istati Membri jistgħu, sabiex jiproteġu n-network tagħhom, jillimitaw il-vjeġġi ta' skart li jkun diehel iddestinat għall-inċineraturi li huwa kklassifikat bhala rkupru, fejn gie stabbilit li tali vjeġġi jkollhom il-konsegwenza li l-iskart nazzjonali jkollu jintrema jew li l-iskart ikun irid trattat b'mod li mhuwiex koerenti mal-pjan nazzjonali tagħhom ta' l-immanigġar ta' l-iskart. L-Istati Membri għandhom jinnotifikaw lill-Kummissjoni b'tali deċizzjoni. L-Istati Membri jistgħu wkoll jillimitaw il-vjeġġi ta' skart li jkun hiereġ għal raġunijiet ambjentali kif stabbilit fir-Regolament (KE) Nru 1013/2006.

2. In-network għandu jkun imfassal b'mod li jippermetti li l-Komunità, bhala entità wahda, tkun awtosuffiċjenti fir-rimi ta' l-iskart kif ukoll fl-irkupru ta' skart imsemmi fil-paragrafu 1, u li jippermetti li l-Istati Membri jersqu lejn dak il-għan fuq bażi individwali, b'kont meħud taċ-ċirkostanzi ġeografici jew tal-htieġa ta' impjanti speċjalizzati għal ċertu tip ta' skart.

3. In-network għandu jippermetti li l-iskart jintrema jew li l-iskart imsemmi fil-paragrafu 1 jiġi rkuprat f'wahda mill-eqreb impjanti approprijati, permezz ta' l-aktar metodi u teknoloġiji approprijati, sabiex jiġi żgurati livell għoli ta' protezzjoni ta' l-ambjent u tas-saħħa pubblika.

4. Il-prinċipji tal-vicinanza u ta' l-awto-suffiċjenza ma jfissrux li kull Stat Membru għandu jkollu l-firxa kollha ta' faċilitajiet ta' rkupru finali f'dak l-Istat Membru.

*Artikolu 17***Il-kontroll ta' skart perikoluż**

L-Istati Membri għandhom jiehdu l-azzjoni meħtieġa biex jiżguraw li l-produzzjoni, il-għbir u t-trasportazzjoni ta' skart perikoluż, kif ukoll il-ħżin u t-trattament tiegħu, jitwettqu f'kondizzjonijiet li jipprovdu protezzjoni għall-ambjent u għas-saħħa tal-bniedem sabiex jiġu sodisfatti d-dispożizzjonijiet ta' l-Artikolu 13, inkluża azzjoni biex jiġu żgurati t-traċċabbiltà mill-produzzjoni sa l-ahhar destinazzjoni u l-kontroll ta' skart perikoluż sabiex jiġu sodisfatti r-rekwiziti ta' l-Artikoli 35 u 36.



Artikolu 18

Projbizzjoni ta' tahlit ta' skart perikoluż

1. L-Istati Membri għandhom iwettqu l-mizuri meħtieġa biex jiżguraw li l-iskart perikoluż ma jithallatx ma' kategoriji oħra ta' skart perikoluż jew ma' skart, sustanzi jew materjali oħrajn. It-tahlit għandu jinkludi d-dilwizzjoni ta' sustanzi perikolużi.
2. B'deroga mill-paragrafu 1, l-Istati Membri jistgħu jippermettu t-tahlit bil-kondizzjoni li:
 - (a) l-operazzjoni ta' tahlit titwettaq minn stabbiliment jew intrapriża li tkun kisbet permess skond l-Artikolu 23;
 - (b) id-dispożizzjonijiet ta' l-Artikolu 13 jiġu osservati u l-impatt negattiv ta' l-immaniġġar ta' l-iskart fuq is-saħħa tal-bniedem u l-ambjent ma jiżdidex; u
 - (ċ) l-operazzjoni ta' tahlit tkun konformi ma' l-aħjar teknika disponibbli.
3. Suġġett għal kriterji tekniċi u ta' fattibbiltà, fejn skart perikoluż ikun ġie imhallat b'mod li jmur kontra l-paragrafu 1, is-separazzjoni għandha ssir fejn ikun possibbli u meħtieġ sabiex ikun konformi ma' l-Artikolu 13.

Artikolu 19

Tikkettar ta' skart perikoluż

1. L-Istati Membri għandhom jiehdu l-mizuri meħtieġa sabiex jiżguraw li, waqt il-ġbir, it-trasport u l-ħzin temporanju, l-iskart perikoluż ikun ippakkjat u ttikkettat skond l-istandards internazzjonali u Komunitarji fis-seħħ.
2. Kull meta skart perikoluż jiġi trasportat fi hdan Stat Membru, għandu jkun akkumpanjat b'dokument ta' identifikazzjoni, li jista' jkun f'format elettroniku, li jkun fih id-data xierqa speċifikata fl-Anness IB għar-Regolament (KE) Nru 1013/2006.

Artikolu 20

Skart perikoluż prodott mid-djar

L-Artikoli 17, 18, 19, u 35 m'għandhomx japplikaw għal skart imhallat prodott mid-djar.

L-Artikoli 19 u 35 m'għandhomx japplikaw għal frazzjonijiet separati ta' skart perikoluż prodott mid-djar qabel ma dawn jiġu aċċettati għall-ġbir, ir-rimi jew l-irkupru minn stabbiliment jew intrapriża li tkun kisbet permess jew li tkun ġiet irregistrata skond l-Artikoli 23 jew 26.

Artikolu 21

Żjut għar-rimi

1. Mingħajr preġudizzju għall-obbligi relatati ma' l-immaniġġar ta' l-iskart perikoluż stabbiliti fl-Artikoli 18 u 19, l-Istati Membri għandhom jiehdu l-mizuri meħtieġa biex jiżguraw li:
 - (a) iż-żjut għar-rimi jingabru separatament, fejn dan huwa teknikament fattibbli;

▼B

- (b) iż-żjut għar-rimi jiġu ttrattati skond l-Artikoli 4 u 13;
- (ċ) fejn dan hu teknikament fattibbli u ekonomikament vijabbli, żjut għar-rimi b'karatteristiċi differenti ma jithalltux u żjut għar-rimi ma jithalltux ma żjut ta' tipi oħrajn ta' skart jew sustanzi, jekk tali tahlit ma jhallix li jiġu ttrattati.
2. Għall-finijiet tal-gbir separat ta' żjut għar-rimi u t-trattament tagħhom kif suppost, l-Istati Membri jistgħu, skond il-kondizzjonijiet nazzjonali tagħhom, japplikaw miżuri addizzjonali bħal rekwiżiti tekniċi, responsabbiltà tal-produttur, strumenti ekonomiċi jew ftehim volontarju.
3. Jekk żjut għar-rimi, skond il-leġislazzjoni nazzjonali, ikunu suġġetti għal rekwiżiti ta' riġenerazzjoni, l-Istati Membri jistgħu jippreskrivu li dawn iż-żjut għar-rimi għandhom jiġu rriġenerati jekk dan huwa teknikament fattibbli u, fejn l-Artikoli 11 jew 12 tar-Regolament (KE) Nru 1013/2006 japplika, jirrestringu l-vjeġġ transkonfini taż-żjut għar-rimi mit-territorju tagħhom għall-faċilitajiet ta' inċinerazzjoni jew ko-inċinerazzjoni sabiex jagħtu prijorità lir-riġenerazzjoni taż-żjut għar-rimi.

*Artikolu 22***Bijoskart**

L-Istati Membri għandhom jieħdu miżuri, kif ikun xieraq, u skond l-Artikoli 4 u 13, biex jinkoraġġixxu:

- (a) il-gbir separat tal-bijoskart bil-ghan li jsiru l-ikkompostjar u diġestjoni tal-bijoskart;
- (b) it-trattament tal-bijoskart b'mod li jilhaq livell għoli ta' protezzjoni ambjentali;
- (ċ) l-użu ta' materjali ambjentalment siguri prodotti mill-bijoskart.

Il-Kummissjoni għandha twestaq valutazzjoni ta' l-immanigġar tal-bijoskart bil-hsieb li tippreżenta proposta jekk ikun hekk xieraq. Il-valutazzjoni għandha teżamina l-oportunità li jiġu stabbiliti rekwiżiti minimi għall-immanigġar tal-bijoskart u kriterji ta' kwalità għall-kompost u għad-diġestat mill-bijoskart, sabiex jiġi garantit livell għoli ta' protezzjoni tas-saħħa tal-bniedem u protezzjoni ta' l-ambjent.

KAPITOLU IV

PERMESSI U REĠISTRAZZJONIJIET

*Artikolu 23***Hruġ ta' permessi**

1. L-Istati Membri għandhom jesigū li kwalunkwe stabbiliment jew intrapriża li jkollhom l-intenzjoni li jwettqu trattament ta' l-iskart jiksibu permess mill-awtorità kompetenti.

Tali permessi għandhom jispeċifikaw ta' l-inqas dan li ġej:

- (a) it-tipi u l-kwantitajiet ta' skart li jista' jiġi ttrattat;

▼B

- (b) għal kull tip ta' operazzjoni permessa, ir-rekwiżiti tekniċi u kwalunkwe rekwiżit ieħor rilevanti għas-sit ikkonċernat;
 - (c) il-miżuri ta' prekawzjoni u sigurtà li jridu jittieħdu;
 - (d) il-metodu li għandu jintuża għal kull tip ta' operazzjoni;
 - (e) dawk l-operazzjonijiet ta' monitoraġġ u ta' kontroll skond il-htieġa;
 - (f) dawk id-dispożizzjonijiet ta' għeluq u ta' kura ta' wara skond il-htieġa.
2. Il-permessi jistgħu jinħarġu għal perijodu speċifiku u jistgħu jkunu tat-tip li jiġġeddu.
3. Meta l-awtorità kompetenti tqis li l-metodu ta' trattament maħsub mhuwiex aċċettabbli mill-aspett tal-protezzjoni ta' l-ambjent, b'mod partikolari meta l-metodu mhux skond l-Artikolu 13, hija għandha tirrifjuta li toħroġ il-permess.
4. Għandha tkun kondizzjoni ta' kwalunkwe permess li jkopri l-inċinerazzjoni jew il-ko-inċinerazzjoni ma' l-irkupru ta' l-enerġija, li l-irkupru ta' l-enerġija għandu jitwettaq b'livell għoli ta' effiċjenza enerġetika.
5. Sakemm ir-rekwiżiti ta' dan l-Artikolu ikunu sodisfatti, kwalunkwe permess maħruġ skond leġiżlazzjoni nazzjonali jew Komunitarja oħra jista' jingħaqad mal-permess meħtieġ taħt il-paragrafu 1 biex jiffirma permess wiehed, fejn tali format jevita d-duplikazzjoni mhux meħtieġa ta' informazzjoni u r-ripetizzjoni ta' xogħol mill-operatur jew l-awtorità kompetenti.

*Artikolu 24***Eżenzjonijiet minn rekwiżiti ta' permessi**

L-Istati Membri jistgħu jeżentaw mir-rekwiżiti stabbiliti fl-*Artikolu 23(1)* stabbilimenti jew intrapriżi għall-operazzjonijiet li ġejjin:

- (a) rimi ta' l-iskart mhux perikoluż tagħhom stess fil-post tal-produzzjoni; jew
- (b) irkupru ta' l-iskart.

*Artikolu 25***Kondizzjonijiet għall-eżenzjoni**

1. Fejn Stat Membru jkun jixtieq jippermetti eżenzjonijiet, kif previst mill-*Artikolu 24*, huwa għandu jistabbilixxi, fir-rigward ta' kull tip ta' attività, regoli ġenerali li jispeċifikaw it-tipi u l-kwantitajiet ta' skart li jista' jkun kopert b'eżenzjoni, u l-metodu ta' trattament li għandu jintuża.

Dawk ir-regoli għandhom ikunu mfassla biex jiżguraw li l-iskart huwa ttrattat skond l-*Artikolu 13*. Fil-każ ta' l-operazzjonijiet ta' rimi msemmija fil-punt (a) ta' l-*Artikolu 24* dawk ir-regoli għandhom iqisu l-aħjar teknika disponibbli.

▼B

2. Addizzjonalment għar-regoli ġenerali previsti fil-paragrafu 1, l-Istati Membri għandhom jistabbilixxu kondizzjonijiet speċifiċi għal eżenzjonijiet relatati ma' skart perikoluż, inklużi tipi ta' attività, kif ukoll kwalunkwe rekwiżit ieħor meħtieġ sabiex jitwettqu tipi ta' rkupru differenti u, fejn hu rilevanti, il-valuri ta' limitu fir-rigward tal-kontenut ta' sustanzi perikolużi fl-iskart kif ukoll il-valuri ta' limitu ta' emissjonijiet.

3. L-Istati Membri għandhom jinfurmaw lill-Kummissjoni dwar ir-regoli ġenerali stabbiliti skond il-paragrafi 1 u 2.

*Artikolu 26***Reġistrazzjoni**

Fejn dawn li ġejjin ma jkunux suġġetti għar-rekwiżiti ta' permess, l-Istati Membri għandhom jiżguraw li l-awtorità kompetenti żzomm reġistru ta':

- (a) stabbilimenti jew intrapriżi li jiġbru jew jittrasportaw l-iskart fuq bazi professjonali;
- (b) negozjanti jew sensara; u
- (ċ) stabbilimenti jew intrapriżi li huma suġġetti għal eżenzjonijiet mir-rekwiżiti ta' permess skond l-Artikolu 24.

Fejn ikun possibbli, ir-rekords eżistenti mizmuma mill-awtorità kompetenti għandhom jintużaw biex tinkiseb l-informazzjoni rilevanti għal dan il-proċess ta' reġistrazzjoni biex jitnaqqas il-piż burokratiku.

*Artikolu 27***Standards minimi**

1. Jistgħu jiġu adottati standards tekniċi minimi għal attivitajiet ta' trattament li jeħtieġu permess skond l-Artikolu 23 fejn ikun hemm evidenza li jkun hemm gwadann f'termini ta' protezzjoni tas-saħħa tal-bniedem u ta' l-ambjent minn tali standards minimi. Dawn il-miżuri, imfassla biex jemendaw elementi mhux essenzjali ta' din id-Direttiva billi jissupplimentawha, għandhom jiġu adottati skond il-proċedura regolatorja bi skrutinju msemmija fl-Artikolu 39(2).

2. Dawn l-istandards minimi għandhom ikopru biss dawk l-attivitajiet tat-trattament ta' l-iskart li mhumiex koperti mid-Direttiva 96/61/KE jew li mhumiex adattati għall-kopertura minnha.

3. Dawn l-istandards minimi għandhom:

- (a) ikunu diretti lejn l-impatti ambjentali prinċipali ta' l-attività ta' trattament ta' l-iskart;
- (b) jiżguraw li l-iskart jiġi ttrattat skond l-*Artikolu 13*;
- (ċ) jieħdu kont ta' l-aħjar teknika disponibbli; u
- (d) skond il-każ, jinkludu elementi rigward il-kwalità tat-trattament u r-rekwiżiti tal-proċess.

▼B

4. Għandhom jiġu adottati standards minimi għal attivitajiet li jirrikjedu reġistrazzjoni skond il-punti (a) u (b) ta' l-Artikolu 26 fejn ikun hemm evidenza li jsir gwadann minn dawn l-istandards minimi f'termini ta' protezzjoni tas-saħħa tal-bniedem u ta' l-ambjent jew biex is-suq intern ma jkunx imfixkel, inkluzi elementi rigward il-kwalifika teknika ta' min jiġbor, tat-trasportaturi, tan-negozjanti jew tas-sensara.

Dawn il-miżuri, imfassla biex jemendaw elementi mhux essenzjali ta' din id-Direttiva billi jissupplimentawha, għandhom jiġu adottati skond il-proċedura regolatorja bi skrutinju msemmija fl-Artikolu 39(2).

KAPITOLU V

PJANIJIET U PROGRAMMI

*Artikolu 28***Pjanijiet għall-immaniġġar ta' l-iskart**

1. L-Istati Membri għandhom jiżguraw li l-awtoritajiet kompetenti tagħhom jistabbilixxu, skond l-Artikoli 1, 4, 13 u 16, pjan wiehed jew iżjed għall-immaniġġar ta' l-iskart.

Dawk il-pjanijiet, wehdom jew flimkien, għandhom ikopru t-territorju kollu ta' l-Istat Membru kkonċernat.

2. Il-pjanijiet għall-immaniġġar ta' l-iskart għandhom jinkludu analizi tal-qagħda kurrenti ta' l-immaniġġar ta' l-iskart fl-entità ġeografika kkonċernata, kif ukoll il-miżuri li għandhom jittiehdu għat-titjib fil-preparazzjoni li ma tagħmilx hsara lill-ambjent għall-użu mill-ġdid, ir-riċiklaġġ, l-irkupru u r-rimi ta' l-iskart u evalwazzjoni ta' kif il-pjan ser jappoġġa l-implimentazzjoni ta' l-għanijiet u d-dispożizzjonijiet ta' din id-Direttiva.

3. Il-pjanijiet għall-immaniġġar ta' l-iskart għandhom jinkludu, skond kif ikun xieraq u b'kont meħud tal-livell ġeografiku u l-kopertura taż-zona ta' ippjanar, mill-inqas dan li ġej:

- (a) it-tip, il-kwantità u s-sors ta' l-iskart generat fit-territorju, l-iskart li x'aktarx jiġi ttrasportat minn jew lejn it-territorju nazzjonali, u evalwazzjoni ta' l-iżvilupp ta' flussi ta' skart fil-gejji;
- (b) skemi eżistenti għall-ġbir ta' l-iskart u impjanti ewlenin għar-rimi u l-irkupru, inkluz kwalunkwe arrangament speċjali għal żjut għar-rimi, skart perikoluż jew flussi ta' skart indirizzati minn leġislazzjoni speċifika Komunitarja;
- (ċ) valutazzjoni tal-htieġa għal skemi godda ta' ġbir, l-gheluq ta' impjanti eżistenti ta' l-iskart, infrastruttura ta' impjanti addizzjonali għall-iskart skond l-Artikolu 16, u, skond il-htieġa, l-investimenti relatati magħhom;
- (d) informazzjoni suffiċjenti dwar il-kriterji ta' lokazzjoni għal identifikazzjoni ta' siti u dwar il-kapaċità ta' installazzjonijiet futuri għal rimi jew impjanti prinċipali għal irkupru, skond il-htieġa;

▼B

- (e) linji politiċi ġenerali għall-immaniġġar ta' l-iskart, inklużi teknoloġiji u metodi ppjanati għall-immaniġġar ta' l-iskart, jew linji politiċi oħra fir-rigward ta' l-iskart li jgħib miegħu problemi speċifiċi ta' maniġġar.
4. Il-pjan għall-immaniġġar ta' l-iskart jista' jkun fih, b'kont mehud tal-livell ġeografiku u l-kopertura taż-żona ta' ppjanar, dan li ġej:
- (a) aspetti organizzattivi relatati ma' l-immaniġġar ta' l-iskart, inkluża deskrizzjoni ta' l-allokazzjoni ta' responsabbiltajiet bejn l-atturi pubbliċi u privati li qed iwettqu l-immaniġġar ta' l-iskart;
- (b) evalwazzjoni ta' l-utilità u l-idoneità ta' l-użu ta' strumenti ekonomiċi u oħrajn fit-trattament ta' diversi problemi konnessi ma' l-iskart, b'kont mehud tal-htieġa li s-suq intern jibqa' jopera bla xkiel;
- (ċ) l-użu ta' kampanji biex titqajjem il-kuxjenza u l-ġhoti ta' tagħrif immirati lejn il-pubbliku ġenerali jew grupp speċifiku ta' konsumaturi;
- (d) siti għar-rimi ta' l-iskart li huma storikament kontaminati u miżuri għar-rijabilitazzjoni tagħhom.
5. Il-pjanijiet għall-immaniġġar ta' l-iskart għandhom ikunu skond ir-rekwiziti tal-pjanijiet għall-immaniġġar ta' l-iskart stabbiliti fl-Artikolu 14 tad-Direttiva 94/62/KE u l-istrateġija għall-implimentazzjoni tat-tnaqqis ta' l-iskart bijodegradabbli li jintefa' f'radam, imsemmija fl-Artikolu 5 tad-Direttiva 1999/31/KE.

*Artikolu 29***Programmi għall-prevenzjoni ta' l-iskart**

1. L-Istati Membri għandhom, skond l-Artikolu 1 u 4, jistabbilixxu programmi għall-prevenzjoni ta' l-iskart mhux aktar tard mit-12 ta' Diċembru 2013.

Programmi bħal dawn għandhom jew jiġu integrati fil-pjanijiet għall-immaniġġar ta' l-iskart previsti fl-*Artikolu 28*, jew fi programmi oħra ta' politika ambjentali, kif xieraq, jew għandhom jiffunzjonaw bħala programmi separati. Jekk tali programm ikun integrat fil-pjan għall-immaniġġar ta' l-iskart jew fi programmi oħra, il-miżuri ta' prevenzjoni ta' l-iskart għandhom ikunu identifikati b'mod ċar.

2. Il-programmi previsti fil-paragrafu 1 għandhom jistipulaw l-oġettivi ta' prevenzjoni ta' l-iskart. L-Istati Membri għandhom jiddeskrivu miżuri ta' prevenzjoni eżistenti u jevalwaw l-utilità ta' l-eżempji tal-miżuri indikati fl-Anness IV jew miżuri xierqa oħra.

Il-mira ta' dawn l-oġettivi u miżuri għandha tkun li tinqata' r-rabta bejn it-tkabbir ekonomiku u l-impatti ambjentali assoċjati mal-ġenerazzjoni ta' l-iskart.

▼B

3. L-Istati Membri għandhom jiddeterminaw il-punti ta' referenza kwalitattivi jew kwantitattivi xierqa għall-miżuri ta' prevenzjoni ta' l-iskart li jkunu adottati biex jimmonitorjaw u jivvalutaw il-progress tal-miżuri u jistgħu jiddeterminaw miri kwalitattivi jew kwantitattivi speċifiċi u indikaturi, minbarra dawk imsemmija fil-paragrafu 4, għall-istess għan.

4. L-indikaturi għall-miżuri ta' prevenzjoni ta' l-iskart jistgħu jiġu adottati skond il-proċedura *regolatorja* msemmija fl-*Artikolu 39(3)*.

5. Il-Kummissjoni għandha tohloq sistema għall-iskambju ta' informazzjoni dwar l-aħjar prattika fir-rigward tal-prevenzjoni ta' l-iskart u għandha tiżviluppa linji gwida sabiex tassisti lill-Istati Membri fil-thejjija tal-Programmi.

*Artikolu 30***Evalwazzjoni u reviżjoni ta' pjanijiet u programmi**

1. L-Istati Membri għandhom jiżguraw li l-pjanijiet għall-immaniġġar ta' l-iskart u l-programmi għall-prevenzjoni ta' l-iskart jiġu evalwati mill-inqas kull sitt snin, u riveduti kif ikun xieraq. u, fil-kazijiet fejn ikun relevanti, konformement ma' l-Artikoli 9 u 11.

2. L-Aġenzija Ewropea għall-Ambjent hija mistiedna tinkludi, fir-rapport annwali tagħha, reviżjoni tal-progress fit-tlestija u fl-implimentazzjoni ta' programmi ta' prevenzjoni ta' skart.

*Artikolu 31***Parteċipazzjoni tal-pubbliku**

L-Istati Membri għandhom jiżguraw li l-partijiet interessati u l-awtoritajiet rilevanti u l-pubbliku ġenerali jkollhom l-opportunità li jipparteċipaw fit-tfassil tal-pjanijiet għall-immaniġġar ta' l-iskart u l-programmi għall-prevenzjoni ta' l-iskart, u jkollhom aċċess għalihom meta jkunu mfassla, skond id-Direttiva 2003/35/KE jew, jekk rilevanti, id-Direttiva 2001/42/KE tal-Parlament Ewropew u tal-Kunsill tas-27 ta' Ġunju 2001 dwar l-istima ta' ċerti effetti ta' pjanijiet u programmi fuq l-ambjent⁽¹⁾. Huma għandhom iqieghdu l-pjanijiet u l-programmi fuq sit ta' l-internet li jkun aċċessibbli għall-pubbliku.

*Artikolu 32***Koperazzjoni**

L-Istati Membri għandhom jikkoperaw kif jixraq ma' l-Istati Membri l-oħrajn ikkonċernati u mal-Kummissjoni sabiex ifasslu l-pjanijiet għall-immaniġġar ta' l-iskart u l-programmi għall-prevenzjoni ta' l-iskart skond l-*Artikoli 28 u 29*.

*Artikolu 33***Informazzjoni li għandha tintbagħat lill-Kummissjoni**

1. L-Istati Membri għandhom jinnotifikaw lill-Kummissjoni dwar il-pjanijiet għall-immaniġġar ta' l-iskart u l-programmi għall-prevenzjoni ta' l-iskart imsemmija fl-*Artikoli 28 u 29*, ladarba jiġu adottati, u dwar kull reviżjoni sostanzjali tal-pjanijiet u l-programmi.

⁽¹⁾ ĠU L 197, 21.7.2001, p. 30.

▼B

2. Il-format għan-notifikazzjoni ta' l-informazzjoni dwar l-adozzjoni u r-revizjonijiet sostanzjali ta' dawk il-pjanijiet u programmi għandu jiġi adottat skond il-proċedura regolatorja msemmija fl-Artikolu 39(3).

KAPITOLU VI

ISPEZZJONIJIET U REĠISTRI*Artikolu 34***Ispezzjonijiet**

1. L-istabbilimenti jew l-intraprizi li jwettqu operazzjonijiet ta' trattament ta' l-iskart, l-istabbilimenti jew l-intraprizi li jiġbru jew jittrasportaw l-iskart fuq bażi professjonali, is-sensara u n-negozjanti, u l-istabbilimenti jew l-intraprizi li jipproduċu skart perikoluż għandhom ikunu suġġetti għal ispezzjonijiet perjodiċi xierqa mill-awtoritajiet kompetenti.

2. L-ispezzjonijiet fir-rigward ta' operazzjonijiet ta' ġbir u trasport għandhom ikopru l-orijini, in-natura, il-kwantità u d-destinazzjoni ta' l-iskart miġbur u trasportat.

3. L-Istati Membri jistgħu jiehdu kont tar-reġistrazzjonijiet miksuba taht l-iskema tal-Komunità għall-Immaniġġar u l-Awditjar ta' l-Ambjent (EMAS) b'mod partikolari rigward il-frekwenza u l-intensità ta' l-ispezzjonijiet.

*Artikolu 35***Żamma ta' reġistri**

1. L-istabbilimenti jew l-intraprizi msemmija fl-Artikolu 23(1), il-produtturi ta' l-iskart perikoluż u l-istabbilimenti u l-intraprizi li jiġbru jew jittrasportaw l-iskart perikoluż fuq bażi professjonali, jew jaġixxu bħala negozjanti jew sensara ta' skart perikoluż, għandhom iżommu reġistru kronoloġiku tal-kwantità, in-natura u l-orijini ta' l-iskart, u, meta jkun rilevanti, id-destinazzjoni, il-frekwenza tal-ġbir, il-mod tat-trasport u l-metodu tat-trattament mistenni fir-rigward ta' l-iskart, u jagħmlu dan it-tagħrif disponibbli, fuq talba, lill-awtoritajiet kompetenti.

2. Fil-każ ta' skart perikoluż, ir-reġistri għandhom jinżammu għal mill-anqas tliet snin, tali reġistri għal mill-anqas 12-il xahar.

Għandha tiġi provduta, fuq talba ta' l-awtoritajiet kompetenti jew ta' detentur preċedenti, prova dokumentata li l-operazzjonijiet ta' mmaniġġar ikunu twettqu.

3. L-Istati Membri jistgħu jitolbu wkoll lill-produtturi ta' skart mhux perikoluż biex jikkonformaw mal-paragrafi 1 u 2.

*Artikolu 36***Infurzar u pjeni**

1. L-Istati Membri għandhom jiehdu l-mizuri meħtieġa biex jipprojbixxu l-abbandon, ir-rimi jew l-immaniġġar mhux ikkontrollat ta' l-iskart.

▼B

2. L-Istati Membri għandhom jistabbilixxu d-dispożizzjonijiet dwar pieni applikabbli għal ksur tad-dispożizzjonijiet ta' din id-Direttiva u għandhom jieħdu l-miżuri kollha meħtieġa biex jiżguraw li dawn jiġu implimentati. Il-pieni previsti għandhom ikunu effettivi, proporzjonati u dissważivi.

KAPITOLU VII

DISPOŻIZZJONIJIET FINALI*Artikolu 37***Rappurtar u reviżjoni**

1. Kull tliet snin, l-Istati Membri għandhom jinfurmaw lill-Kummissjoni dwar l-implimentazzjoni ta' din id-Direttiva, billi jipprezentaw rapport settorali f'forma elettronika. Dan ir-rapport għandu jinkludi wkoll informazzjoni dwar l-immaniġġar ta' żjut għar-rimi u dwar il-progress miksub fl-implimentazzjoni tal-programmi għall-prevenzjoni ta' l-iskart u, skond kif ikun xieraq, informazzjoni dwar miżuri, kif previsti mill-Artikolu 8, dwar ir-responsabbiltà estiza tal-produttur.

Ir-rapport għandu jkun ibbażat fuq kwestjonarju jew qafas stabbilit mill-Kummissjoni skond il-proċedura msemmija fl-Artikolu 6 tad-Direttiva tal-Kunsill 91/692/KEE tat-23 ta' Diċembru 1991 biex tistandardizza u tirrazzjonalizza rapporti dwar l-implimentazzjoni ta' ċerti Direttivi fuq l-ambjent⁽¹⁾. Ir-rapport għandu jintbagħat lill-Kummissjoni fi żmien disa' xhur mit-tmiem tal-perijodu ta' tliet snin li jkopri.

2. Il-Kummissjoni għandha tibgħat il-kwestjonarju jew qafas lill-Istati Membri sitt xhur qabel jibda l-perijodu kopert mir-rapport settorali.

3. Il-Kummissjoni għandha tippubblika rapport dwar l-implimentazzjoni ta' din id-Direttiva mhux aktar tard minn disa' xhur minn meta tirċievi r-rapporti settorali mill-Istati Membri skond il-paragrafu 1.

4. Fl-ewwel rapport li jsir sat-12 ta' Diċembru 2014, il-Kummissjoni għandha tirrivedi l-implimentazzjoni ta' din id-Direttiva, inklużi d-dispożizzjonijiet dwar l-effiċjenza ta' l-enerġija, u, jekk ikun xieraq, għandha tipprezenta proposta għal reviżjoni. Ir-rapport għandu wkoll jivvaluta l-programmi, għanijiet u indikaturi eżistenti ta' prevenzjoni ta' l-iskart ta' l-Istati Membri u għandu jirrivedi l-opportunità għal programmi fil-livell Komunitarju, inklużi skemi ta' responsabbiltà tal-produttur għal flussi speċifiċi ta' skart, miri, indikaturi u miżuri relatati mar-riċiklaġġ, kif ukoll l-operazzjonijiet ta' rkupru ta' materjal u enerġija li jistgħu jikkontribwixxu sabiex jiġu sodisfatti b'mod iktar effettiv l-għanijiet stipulati fl-Artikoli 1 u 4.

*Artikolu 38***Interpretazzjoni u adattament għall-progress tekniku**

1. Il-Kummissjoni tista' tiżviluppa linji gwida għall-interpretazzjoni tad-definizzjonijiet ta' rkupru u rimi.

⁽¹⁾ ĠU L 377, 31.12.1991, p. 48.

▼B

Jekk ikun mehtieg, l-applikazzjoni tal-formola għall-facilitajiet ta' incinerazzjoni msemmija fl-Anness II R1, għandha tkun speċifikata. Kondizzjonijiet klimatiċi lokali jistgħu jitqiesu bħas-severità tal-kesha u l-htieġa għat-tishin safejn dawn jinfluwenzaw l-ammonti ta' enerġija li jistagħu jintużaw jew jiġu prodotti teknikament fil-forma ta' elettriku, tishin, tkessih jew fwar matul l-ipproċessar. Kondizzjonijiet lokali tar-regġuni l-aktar imbiegħda kif rikonoxxuti fir-raba subparagrafu ta' l-Artikolu 299(2) tat-Trattat u tat-territorji msemmija fl-Artikolu 25 ta' l-Att ta' Adeżjoni ta' l-1985 jistgħu wkoll jittiehdu f'konsiderazzjoni. Dawn il-mizuri, imfassla biex jemendaw elementi mhux essenzjali ta' din id-Direttiva, għandhom jiġu adottati skond il-proċedura regolatorja bi skrutinju msemmija fl-Artikolu 39(2).

2. L-Annessi jistgħu jiġu emendati, fid-dawl tal-progress xjentifiku u tekniku. Dawn il-mizuri, imfassla biex jemendaw elementi mhux essenzjali ta' din id-Direttiva, għandhom jiġu adottati skond il-proċedura regolatorja bi skrutinju msemmija fl-Artikolu 39(2).

*Artikolu 39***Proċedura ta' Kunitat**

1. Il-Kummissjoni għandha tkun assistita minn kunitat.
2. Fejn issir referenza għal dan il-paragrafu, għandhom japplikaw l-Artikolu 5a(1) sa (4) u l-Artikolu 7 tad-Deċiżjoni 1999/468/KE, b'kont mehud tad-dispożizzjonijiet ta' l-Artikolu 8 tagħha.
3. Fejn issir referenza għal dan il-paragrafu, għandhom japplikaw l-Artikoli 5 u 7 tad-Deċiżjoni 1999/468/KE, b'kont mehud tad-dispożizzjonijiet ta' l-Artikolu 8 tagħha.

Il-perijodu msemmi fl-Artikolu 5(6) tad-Deċiżjoni 1999/468/KE għandu jkun ta' tliet xhur.

*Artikolu 40***Traspożizzjoni**

1. L-Istati Membri għandhom idahhlu fis-sehh il-ligijiet, regolamenti u dispożizzjonijiet amministrattivi mehtieġa sabiex jikkonformaw ma' din id-Direttiva sat-12 ta' Diċembru 2010.

Meta l-Istati Membri jadottaw dawn il-mizuri, dawn għandu jkun fihom referenza għal din id-Direttiva jew ikunu akkumpanjati b'tali referenza fl-okkażjoni tal-pubblikazzjoni ufficjali tagħhom. Il-metodi ta' kif issir tali referenza għandhom jiġu stabbiliti mill-Istati Membri.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-ligi nazzjonali li huma jadottaw fil-qasam kopert minn din id-Direttiva.

*Artikolu 41***Thassir u dispożizzjonijiet tranżitorji**

Id-Direttivi 75/439/KEE u 91/689/KEE u 2006/12/KE huma b'dan imhassra b'effett mit-12 ta' Diċembru 2010.

▼B

Madankollu, mit-12 ta' Diċembru 2008, għandhom japplikaw dawn li ġejjin:

- (a) l-Artikolu 10(4) tad-Direttiva 75/439/KEE għandu jiġi sostitwit b'dan li ġej:

“4. Il-metodu ta' referenza ta' kejl biex jiġi ddeterminat il-kontenut PCB/PCT taż-żejt għar-rimi għandu jiġi stabbilit mill-Kummissjoni. Dik il-miżura, imfassla biex temenda elementi mhux essenzjali ta' din id-Direttiva billi tissupplimentaha, għandha tiġi adottata skond il-proċedura regolatorja bi skrutinju msemmija fl-Artikolu 18(4) tad-Direttiva 2006/12/KE tal-Parlament Ewropew u tal-Kunsill tal-5 ta' April 2006 dwar l-iskart (*).

(*) ĠU L 114, 27.4.2006, p. 9.”

- (b) id-Direttiva 91/689/KE hija b'dan emendata kif ġej:

- (i) fl-Artikolu 1(4) għandu jiġi sostitwit b'dan li ġej:

“4. Għall-finijiet ta' din id-Direttiva, ‘skart perikoluż’ tfisser:

- skart klassifikat bħala skart perikoluż li jinstab fil-lista stabbilita bid-Deċiżjoni tal-Kummissjoni 2000/532/KE (*) fuq il-bażi ta' l-Annessi I u II ta' din id-Direttiva. Dan l-iskart għandu jkollu wiehed jew iktar mill-karatteristiċi elenkati fl-Anness III. Il-lista għandha tikkunsidra l-orijini u l-kompożizzjoni ta' l-iskart u, fejn ikun meħtieġ, valuri ta' limitu tal-konċentrazzjoni. Din il-lista għandha tiġi riveduta perjodikament u jekk ikun meħtieġ tiġi emendata. Dawk il-miżuri, imfasslin biex jemendaw elementi mhux essenzjali ta' din id-Direttiva billi jissupplimentawha, għandhom jiġu adottati skond il-proċedura regolatorja bi skrutinju msemmija fl-Artikolu 18(4) tad-Direttiva 2006/12/KE tal-Parlament Ewropew u tal-Kunsill tal-5 ta' April 2006 dwar l-iskart (**);
- kwalunkwe skart iehor li jkun meqjus minn Stat Membru bħala skart li juri xi waħda mill-karatteristiċi elenkati fl-Anness III. Każijiet bħal dawn għandhom jiġu nnotifikati lill-Kummissjoni u jiġu riveduti bil-għan li tiġi adattata l-lista. Dawk il-miżuri, imfasslin biex jemendaw elementi mhux essenzjali ta' din id-Direttiva billi jissupplimentawha, għandhom jiġu adottati skond il-proċedura regolatorja bi skrutinju msemmija fl-Artikolu 18(4) tad-Direttiva 2006/12/KE.

(*) ĠU L 226, 6.9.2000, p. 3.

(**) ĠU L 114, 27.4.2006, p. 9.”

- (ii) l-Artikolu 9 għandu jiġi sostitwit b'dan li ġej:

“*Artikolu 9*

Il-miżuri meħtieġa biex jiġu adattati l-Annessi ta' din id-Direttiva għall-progress xjentifiku u tekniku, u biex tiġi riveduta l-lista ta' skart imsemmija fl-Artikolu 1(4), imfasslin biex jemendaw elementi mhux essenzjali ta' din id-Direttiva, inter alia billi jissupplimentawha, għandhom jiġu adottati skond il-proċedura regolatorja bi skrutinju msemmija fl-Artikolu 18(4) tad-Direttiva 2006/12/KE.”

▼B

(ċ) id-Direttiva 2006/12/KE hija b'dan emendata kif ġej:

(i) fl-Artikolu 1(2) għandu jiġi sostitwit b'dan li ġej:

“2. Għall-finijiet tal-paragrafu 1, punt (a), għandha tapplika d-Deċiżjoni tal-Kummissjoni 2000/532/KE (*) li fiha l-lista ta' tipi ta' skart li jagħmlu parti mill-kategoriji elenkati fl-Anness I ma' din id-Direttiva. Din il-lista għandha tiġi riveduta perjodikament u jekk ikun mehtieg tiġi emendata. Dawk il-miżuri, imfasslin biex jemendaw elementi mhux essenzjali ta' din id-Direttiva billi jissupplimentawha, għandhom jiġu adottati skond il-proċedura regolatorja bi skrutinju msemmija fl-Artikolu 18(4) tad-Direttiva 2006/12/KE.

(*) ĠU L 226, 6.9.2000, p. 3.”

(ii) l-Artikolu 17 għandu jiġi sostitwit b'dan li ġej:

“Artikolu 17

Il-miżuri mehtieġa biex jiġu adattati l-Annessi għall-progress xjentifiku u tekniku, imfasslin biex jemendaw elementi mhux essenzjali ta' din id-Direttiva, għandhom jiġu adottati skond il-proċedura regolatorja bi skrutinju msemmija fl-Artikolu 18(4).”

(iii) fl-Artikolu 18(4) għandu jiġi sostitwit b'dan li ġej:

“4. Fejn issir referenza għal dan il-paragrafu, għandhom japplikaw l-Artikoli 5a(1) sa (4) u l-Artikolu 7 tad-Deċiżjoni 1999/468/KE, b'kont mehud tad-dispożizzjonijiet ta' l-Artikolu 8 tagħha.”

Ir-referenzi għad-Direttivi mhassra għandhom jinftiehem b'hal referenzi għal din id-Direttiva u għandhom jinqraw skond it-tabella ta' korrelazzjoni fl-Anness V.

Artikolu 42

Dhul fis-seħh

Din id-Direttiva għandha tidhol fis-seħh fl-għoxrin jum wara dak tal-pubblikazzjoni tagħha fil-Ġurnal Uffiċjali ta' l-Unjoni Ewropea.

Artikolu 43

Indirizzati

Din id-Direttiva hija indirizzata lill-Istati Membri.



ANNEX I

OPERAZZJONIJIET TA' RIMI

- D 1 Depożitu ġewwa jew fuq l-art (eż. radam, eċċ.)
- D 2 Trattament fuq l-art (eż. bijodegradazzjoni ta' rifjuti likwidi jew ta' tajn fil-hamrija, eċċ.)
- D 3 Injezzjoni fil-fond (eż. injezzjoni ta' rifjut li jista' jiġi ppumpjat fi bjar, munzelli tal-melħ jew repożitorji naturali, eċċ.)
- D 4 Lagunaġġ (eż. tqegħid ta' rifjuti likwidi jew ta' tajn f'fosos, għadajjar jew laguni, eċċ.)
- D 5 Radam speċjalment ippreparat (eż. tqegħid f'ċelluli separati miksija minn ġewwa li jkunu mgħottija u iżolati minn ma' xulxin u mill-ambjent, eċċ.)
- D 6 Rilaxx f'ilmijiet li mhumiex ibhra/oċeani
- D 7 Rilaxx f'ibhra/oċeani inkluża l-inserzjoni f'qiegħ il-baħar
- D 8 Trattament bijoloġiku mhux speċifikat imkien ieħor f'dan l-Anness li jirriżulta f'komposti jew tahlitiet aħharija li jintremew permezz ta' kull wieħed mill-operazzjonijiet enumerati minn D 1 sa D 12
- D 9 Trattament fiżiko-kimiku mhux speċifikat imkien ieħor f'dan l-Anness li jirriżulta f'komposti jew tahlitiet aħharija li jintremew permezz ta' kull wieħed mill-operazzjonijiet enumerati minn D 1 sa D 12 (eż. evaporazzjoni, tnixxif, kalċinazzjoni, eċċ.)
- D 10 Incinerazzjoni fuq l-art
- D 11 Incinerazzjoni fuq il-baħar (*)
- D 12 Hżin permanenti (eż. tqegħid ta' kontenituri f'minjiera, eċċ.)
- D 13 Taqbil jew tahlit qabel ma sseħħ waħda mill-operazzjonijiet enumerati minn D 1 sa D 12 (**)
- D 14 Ippakkjar mill-ġdid qabel ma sseħħ waħda mill-operazzjonijiet enumerati minn D 1 sa D 13
- D 15 Hżin preliminari qabel ma sseħħ waħda mill-operazzjonijiet enumerati minn D 1 sa D 14 (hlief il-hżin temporanju, sakemm isir il-ġbir, fuq is-sit fejn jiġi prodott l-iskart) (***)

(*) Din l-operazzjoni hija pprojbita mil-leġiżlazzjoni ta' l-UE u mill-konvenzjonijiet internazzjonali.

(**) Jekk ma jkun hemm l-ebda kodiċi D xieraq, dan jista' jinkludi operazzjonijiet preliminari qabel ir-rimi inkluż il-pre-processar bħal, inter alia, l-ghażla, it-tifrik, l-ikkumpattar, it-tgerbib, it-tnixxif, it-tqattigh, il-kondizzjonament, jew is-separazzjoni qabel is-sottomissjoni għal kwalunkwe mill-operazzjonijiet enumerati D1 sa D12.

(***) "Hżin temporanju" tfisser hżin preliminari skond il-punt (10) ta' l-Artikolu 3.



ANNEX II

OPERAZZJONIJIET TA' RKUPRU

- R 1 Użu ewlieni bhala karburant jew mezz ieħor għall-ġenerazzjoni ta' l-enerġija (*)
- R 2 Riklamazzjoni/riġenerazzjoni ta' solventi
- R 3 Riċiklaġġ/riklamazzjoni ta' sustanzi organiċi li mhumiex użati bhala solventi (inkluż il-bdil f'kompost u proċessi oħra ta' trasformazzjoni bijo-logika (**))
- R 4 Riċiklaġġ/riklamazzjoni ta' metalli u komposti tal-metalli
- R 5 Riċiklaġġ/riklamazzjoni ta' materjali inorganiċi oħra (***)
- R 6 Riġenerazzjoni ta' aċidi jew bażijiet

(*) Dan jinkludi faċilitajiet ta' incinerazzjoni mfassla għall-ipproċessar ta' skart solidu municijali biss fejn l-effiċjenza ta' l-enerġija tagħhom hija daqs jew oghla minn:

- 0,60 għal installazzjonijiet li kienu qed jahdmu u permessi skond il-leġiżlazzjoni Komunitarja applikabbli qabel l-1 ta' Jannar 2009,
- 0,65 għal installazzjonijiet permessi wara l-31 ta' Diċembru 2008,

bl-użu tal-formula li ġejja:

$$\text{Effiċjenza ta' l-enerġija} = (E_p - (E_f + E_i)) / (0,97 \times (E_w + E_f))$$

Fejn:

“E_p” tfisser l-enerġija annwali prodotta bhala shana jew elettricità. Hija kkalkulata b'enerġija fis-sura ta' elettricità mmultiplikata bi 2.6 u shana prodotta għal użi kummerċjali mmultiplikata b'1.1 (GJ/sena)

“E_f” tfisser l-input ta' l-enerġija annwali fis-sistema minn karburanti li jikkontribwixxu għall-produzzjoni tal-fwar (GJ/sena)

“E_w” tfisser l-enerġija annwali li tinsab fl-iskart ittrattat ikkalkulata bl-użu tal-valur nett kalorifiku ta' l-iskart (GJ/sena)

“E_i” tfisser l-enerġija importata annwali esklużi E_w u E_f (FJ/sena)

0,97 huwa fattur responsabbli għat-telf ta' enerġija minhabba ċapep ta' l-irmied u radjazzjoni

Din il-formula għandha tkun applikata skond id-dokument ta' referenza dwar l-Ahjar Teknika Disponibbli għall-incinerazzjoni ta' l-iskart.

► **M2** Il-valur tal-formula tal-effiċjenza enerġetika għandu jiġi multiplikat b'fattur tal-korrezzjoni klimatika (CCF) kif jidher hawn taht:

1. Is-CCF għal installazzjonijiet operattivi u permessi skont il-leġiżlazzjoni tal-Unjoni li tapplika għal qabel l-1 ta' Settembru 2015.

$$\text{CCF} = 1 \text{ jekk } \text{HDD} \geq 3\,350$$

$$\text{CCF} = 1,25 \text{ jekk } \text{HDD} \leq 2\,150$$

$$\text{CCF} = - (0,25/1\,200) \times \text{HDD} + 1,698 \text{ jekk } 2\,150 < \text{HDD} < 3\,350$$

2. Is-CCF għal installazzjonijiet permessi wara l-31 ta' Awwissu 2015 u għal installazzjonijiet taht il-1 wara l-31 ta' Diċembru 2029:

$$\text{CCF} = 1 \text{ jekk } \text{HDD} \geq 3\,350$$

$$\text{CCF} = 1,12 \text{ jekk } \text{HDD} \leq 2\,150$$

$$\text{CCF} = - (0,12/1\,200) \times \text{HDD} + 1,335 \text{ jekk } 2\,150 < \text{HDD} < 3\,350$$

(Il-valur tas-CCF li jirriżulta se jitqarreb lejn tliet postijiet deċimali).

► **C1** Il-valur tal-HDD (l-ghadd ta' jiem ta' tishin) għandu jkun il-medja tal-valuri HDD annwali fil-post tal-faċilità tal-incinerazzjoni, ikkalkulat għal 20 sena konsekuttivi qabel is-sena li għaliha jiġi kkalkulat is-CCF. Għall-kalkolu tal-valur tal-HDD għandu jiġi applikat dan il-metodu stabbilit mill-Eurostat: Il-valur tal-HDD hu $(18 \text{ }^\circ\text{C} - T_m) \times d$ jekk T_m tkun $15 \text{ }^\circ\text{C}$ jew inqas (il-limitu tat-tishin) u jkun nil jekk T_m tkun aktar minn $15 \text{ }^\circ\text{C}$; f'dan il-każ T_m tfisser it-temperatura medja ta' barra $(T_{min} + T_{max})/2$ matul perjodu ta' d ġranet. Il-kalkoli għandhom isiru kuljum ($d = 1$), u jkunu jgħaqqdu sena shiha. ◀ ◀

(**) Dan jinkludi l-gassifikazzjoni u l-pirolizi bl-użu tal-komponenti bhala kimiki.

(***) Dan jinkludi t-tindif tal-hamrija li jirriżulta fl-irkupru tal-hamrija u r-riċiklaġġ ta' materjali inorganiċi tal-bini.

▼B

- R 7 Irkupru ta' komponenti użati għat-tnaqqis tat-tniġġis
- R 8 Irkupru ta' komponenti minn katalizzaturi
- R 9 Raffinar mill-ġdid taż-żejt jew użu ieħor mill-ġdid taż-żejt
- R 10 Trattament ta' l-art li jirrizulta f'benefiċċju għall-agrikoltura jew f'titjib ekoloġiku
- R 11 Użu ta' skart miksub minn waħda mill-operazzjonijiet numerati minn R 1 sa R 10
- R 12 Skambju ta' skart biex jittiehed għal waħda mill-operazzjonijiet enumerati minn R 1 sa R 11 (*)
- R 13 Hżin ta' skart sa meta ssir waħda mill-operazzjonijiet enumerati minn R 1 sa R 12 (hlief il-hżin temporanju, sakemm isir il-gbir, fuq is-sit fejn jiġi prodott l-iskart) (**)

(*) Jekk ma jkun hemm l-ebda kodiċi R ieħor xieraq, dan jista' jinkludi operazzjonijiet preliminari qabel l-irkupru inkluż pre-proċessar bħal, inter alia, iż-żarmar, l-għażla, it-tifrik, l-ikkumpattar, it-tgerbib, it-tnixxif, it-tqattigh, il-kondizzjonament, l-ippakkjar mill-ġdid, is-separazzjoni, it-taqbil jew it-tahlit qabel ma jintbagħat lil waħda mill-operazzjonijiet enumerati minn R1 sa R11.

(**) "Hżin temporanju" tfisser hżin preliminari skond il-punt (j) ta' l-Artikolu 3.

▼ **M1**

ANNEX III

KARATTERISTIĊI TAL-ISKART LI JAGHMLUH PERIKOLUŻ

HP1 “**Splussiv**”: skart li b'reazzjoni kimika kapaċi jipproduċi gass b'temperatura u pressjoni u b'veloċità li jagħmlu ħsara lill-inħawi tal-madwar. Inkluzi wkoll skart pirotekniku, skart ta' perossidu organiku splussiv u skart awtoreattiv splussiv.

Meta skart ikun fih sustanza waħda jew aktar li tkun klassifikata minn wiehed mill-kodiċijiet ta' klassi u kategorija tal-periklu u mill-kodiċijiet tad-dikjarazzjonijiet tal-periklu li turi t-Tabella 1, l-iskart għandu jiġi verifikat għal HP1, meta xieraq u proporzjonat, skont il-metodi tal-ittejtjar. Jekk il-preżenza ta' sustanza, tahlita jew oġġett turi li l-iskart ikun splussiv, dan għandu jiġi klassifikat bħala perikoluż skont HP1.

It-Tabella 1: Il-Kodiċi(jiet) ta' Klassi u Kategorija tal-Periklu u l-Kodiċi(jiet) tad-Dikjarazzjonijiet tal-Periklu għal kostitwenti tal-iskart għall-klassifikazzjoni tal-iskart bħala perikoluż skont HP1:

Kodiċi(jiet) ta' Klassi u Kategorija tal-Periklu	Kodiċi(jiet) tad-Dikjarazzjonijiet tal-Periklu
Inst. Spl.	H200
Spl. 1.1	H201
Spl. 1.2	H202
Spl. 1.3	H203
Spl. 1.4	H204
Awtoreat. A	H240
Org. Peross. A	
Awtoreat. B	H241
Org. Peross. B	

HP2 “**Ossidanti**”: skart li ġeneralment, meta jkun hemm provvista ta' ossiġnu, jista' jikkawża jew iwassal għall-kombustjoni ta' materjali ohra.

Meta skart ikun fih sustanza waħda jew aktar li tkun klassifikata minn wiehed mill-kodiċijiet ta' klassi u kategorija tal-periklu u mill-kodiċijiet tad-dikjarazzjonijiet tal-periklu li turi t-Tabella 2, l-iskart għandu jiġi verifikat għal HP2, meta xieraq u proporzjonat, skont il-metodi tal-ittejtjar. Jekk il-preżenza ta' sustanza, tahlita jew oġġett turi li l-iskart ikun splussiv, dan għandu jiġi klassifikat bħala perikoluż skont HP2.

It-Tabella 2: Il-Kodiċi(jiet) ta' Klassi u Kategorija tal-Periklu u l-Kodiċi(jiet) tad-Dikjarazzjonijiet tal-Periklu għall-klassifikazzjoni tal-iskart bħala perikoluż skont HP2:

Kodiċi(jiet) ta' Klassi u Kategorija tal-Periklu	Kodiċi(jiet) tad-Dikjarazzjonijiet tal-Periklu
Oss. Gass 1	H270
Oss. Lik. 1	H271
Oss. Sol. 1	

▼ **M1**

Kodiċi(jiet) ta' Klassi u Kategorija tal-Periklu	Kodiċi(jiet) tad-Dikjarazzjonijiet tal-Periklu
Oss. Lik. 2, Oss. Lik. 3	H272
Oss. Sol. 2, Oss. Sol. 3	

HP3 “Jiehu n-nar”:

- skart likwidu li jiehu n-nar: skart likwidu li jkollu punt ta' fjamabilità ta' < 60 °C jew żejt tal-gass ta' skart, diżil ta' skart u żjut ta' skart ħfief għat-tishin li jkollhom punt ta' fjamabilità ta' > 55 °C u ≤ 75 °C;
- skart solidu u likwidu piroforiku li jiehu n-nar tfisser skart solidu jew likwidi li anki fi kwantitajiet żgħar għandhom tendenza li jiehu n-nar f'ħames minuti minn meta jmissu mal-arja;
- skart solidu li jiehu n-nar tfisser skart solidu li hu kombustibbli malajr jew li jista' jikkawza n-nar jew iwassal għal nar permezz ta' frizzjoni;
- skart gassuż li jiehu n-nar: skart gassuż li jiehu n-nar fl-arja f'temperatura ta' 20 °C u fi pressjoni standard ta' 101,3 kPa;
- skart reattiv bl-ilma: skart li malli jmiss mal-ilma jerhi ammont perikoluż ta' gassijiet li jiehu n-nar;
- skart ieħor li jiehu n-nar: ajrusols li jiehu n-nar, skart li jishon waħdu u jiehu n-nar, perossidi organiċi li jiehu n-nar, skart awtoreattiv li jiehu n-nar.

Meta skart ikun fih sustanza waħda jew aktar li tkun klassifikata minn wiehed minn dawn il-kodiċijiet ta' klassi u kategorija tal-periklu u mill-kodiċijiet tad-dikjarazzjonijiet tal-periklu li turi t-Tabella 3, l-iskart għandu jiġi verifikat, meta xieraq u proporzjonat, skont il-metodi tal-ittestjar. Jekk il-preżenza ta' sustanza, taħlita jew oġġett turi li l-iskart ikun jiehu n-nar, dan għandu jiġi klassifikat bħala perikoluż skont HP3.

It-Tabella 3: Il-Kodiċi(jiet) ta' Klassi u Kategorija tal-Periklu u l-Kodiċi(jiet) tad-Dikjarazzjonijiet tal-Periklu għal kostitwenti tal-iskart għall-klassifikazzjoni tal-iskart bħala perikoluż skont HP3:

Kodiċi(jiet) ta' Klassi u Kategorija tal-Periklu	Kodiċi(jiet) tad-Dikjarazzjonijiet tal-Periklu
Jaqbad Gass 1	H220
Jaqbad Gass 2	H221
Ajrusol 1	H222
Ajrusol 2	H223
Jaqbad Lik. 1	H224
Jaqbad Lik. 2	H225
Jaqbad Lik. 3	H226
Jaqbad Sol. 1	H228
Jaqbad Sol. 2	

▼ **M1**

Kodiċi(jiet) ta' Klassi u Kategorija tal-Periklu	Kodiċi(jiet) tad-Dikjarazzjonijiet tal-Periklu
Awtoreat. CD	H242
Awtoreat. EF	
Org. Peross. CD	
Org. Peross. EF	
Pir. Lik. 1	H250
Pir. Sol. 1	
Jishon waħdu 1	H251
Jishon waħdu 2	H252
Reat. bl-ilma 1	H260
Reat. bl-ilma 2	H261
Reat. bl-ilma 3	

HP4 “Irritanti — irritazzjoni tal-ġilda u hsara fl-ghajnejn”: skart li meta jiġi applikat jista' jirrita l-ġilda jew jikkawża hsara fl-ghajnejn.

Meta skart ikun fih sustanza waħda jew aktar f'koncentrazzjonijiet oghla mill-valur ta' limitu, li huma klassifikati minn waħda minn dawn il-kodiċijiet ta' klassi u kategorija tal-periklu u l-kodiċijiet tad-dikjarazzjonijiet tal-periklu, u jintlaħaq jew jinqabeż wiehed jew aktar minn dawn il-limiti ta' koncentrazzjoni, l-iskart għandu jiġi klassifikat bħala perikoluż skont HP4.

Il-valur ta' limitu li għandhom jitqiesu f'valutazzjoni għall-Korr. tal-ġilda 1A (H314), Irrit. tal-ġilda 2 (H315), Hsara fl-gh. 1 (H318) u Irrit. tal-gh. 2 (H319) hu 1 %.

Jekk it-total tal-koncentrazzjonijiet ta' kull sustanza klassifikata bħala Korr. tal-ġilda 1A (H314) ikun daqs jew jaqbeż il-1 %, l-iskart għandu jiġi klassifikat bħala perikoluż skont HP4.

Jekk it-total tal-koncentrazzjonijiet ta' kull sustanza klassifikata bħala H318 ikun daqs jew jaqbeż l-10 %, l-iskart għandu jiġi klassifikat bħala perikoluż skont HP4.

Jekk it-total tal-koncentrazzjonijiet ta' kull sustanza klassifikata bħala H315 u H319 ikun daqs jew jaqbeż l-20 %, l-iskart għandu jiġi klassifikat bħala perikoluż skont HP4.

Innota li skart li jkun fih sustanzi klassifikati bħala H314 (Korr. tal-ġilda 1A, 1B jew 1C) f'ammonti daqs jew aktar minn 5 % se jiġi klassifikat bħala perikoluż skont HP8. HP4 ma tapplikax meta l-iskart ikun ġie klassifikat bħala HP8.

HP5 “Tossiċità Speċifika għal Organu ta' Mira (STOT)/Tossiċità mill-Aspirazzjoni”: skart li jista' jikkawża tossiċità speċifika għal organu ta' mira minn esponiment wiehed jew minn esponiment imtenni, jew li jista' jikkawża effetti tossiċi akuti wara li jiġi aspirat.

▼ **M1**

Meta skart ikun fih sustanza wahda jew aktar klassifikati minn wiehed jew aktar minn dawn il-kodiċijiet ta' klassi u kategorija tal-periklu u l-kodiċijiet tad-dikjarazzjonijiet tal-periklu li turi t-Tabella 4, u jintlaħaq jew jinqabeż wiehed jew aktar mil-limiti ta' konċentrazzjoni fit-Tabella 4, l-iskart għandu jiġi klassifikat bħala perikoluż skont HP5. Meta skart ikun fih sustanzi klassifikati bħala STOT u sustanza individwali tkun preżenti f'ammont ugwali għal jew li jaqbeż il-limitu ta' konċentrazzjoni, dan għandu jiġi klassifikat bħala perikoluż skont HP5.

Meta skart ikun fih sustanza jew aktar klassifikati bħala Asp. Toss. 1 u t-total ta' dawġ is-sustanzi jkun daqs jew jaqbeż il-limitu ta' konċentrazzjoni, l-iskart għandu jiġi klassifikat bħala perikoluż skont HP5 fil-każ biss li l-viskożità kinematika ġenerali (f'40 °C) ma tkunx taqbeż 1-20,5 mm²/s. (1)

It-Tabella 4: Il-Kodiċi(jiet) ta' Klassi u Kategorija tal-Periklu u l-Kodiċi(jiet) tad-Dikjarazzjonijiet tal-Periklu u l-limiti ta' konċentrazzjoni korrispondenti għall-klassifikazzjoni tal-iskart bħala perikoluż skont HP5:

Kodiċi(jiet) ta' Klassi u Kategorija tal-Periklu	Kodiċi(jiet) tad-Dikjarazzjonijiet tal-Periklu	Limitu ta' konċentrazzjoni
STOT SE 1	H370	1 %
STOT SE 2	H371	10 %
STOT SE 3	H335	20 %
STOT RE 1	H372	1 %
STOT RE 2	H373	10 %
Asp. Toss. 1	H304	10 %

HP6 "Tossiċità Akuta": Skart li jista' jikkawża dawn l-effetti tossiċi akuti meta jiġi applikat b'mod orali jew fuq il-ġilda, jew wara esponiment għan-nifs.

Jekk it-total tal-konċentrazzjonijiet ta' kull sustanza fl-iskart klassifikat minn kodiċi ta' klassi u kategorija tat-tossiċità akuta u kodiċi tad-dikjarazzjoni tal-periklu li turi t-Tabella 5, ikun daqs jew jaqbeż il-limitu mogħti f'dik it-tabella, l-iskart għandu jiġi klassifikat bħala perikoluż skont HP6. Meta skart ikun fih aktar minn sustanza wahda klassifikata bħala tossika akuta, it-total tal-konċentrazzjonijiet hemm b'żonn biss għal sustanzi fl-istess kategorija tal-periklu.

Dawn il-valuri tal-limitu għandhom japplikaw biex jitqiesu f'valutazzjoni:

— Għal Toss. Akuta 1, 2 jew 3 (H300, H310, H330, H301, H311, H331): 0,1 %;

— Għal Toss. Akuta 4 (H302, H312, H332): 1 %.

It-Tabella 5: Il-Kodiċi(jiet) ta' Klassi u Kategorija tal-Periklu u l-Kodiċi(jiet) tad-Dikjarazzjonijiet tal-Periklu u l-limiti ta' konċentrazzjoni korrispondenti għall-klassifikazzjoni tal-iskart bħala perikoluż skont HP6:

(1) Il-viskożità kinematika għandha tiġi stabbilita biss għall-fluwidi.

▼ **M1**

Kodiċi(jiet) ta' Klassi u Kategorija tal-Periklu	Kodiċi(jiet) tad-Dikjarazzjonijiet tal-Periklu	Limitu ta' konċentrazzjoni
Toss. Akuta 1 (Orali)	H300	0,1 %
Toss. Akuta 2 (Orali)	H300	0,25 %
Toss. Akuta 3 (Orali)	H301	5 %
Toss. Akuta 4 (Orali)	H302	25 %
Toss. Akuta 1 (tal-Ġilda)	H310	0,25 %
Toss. Akuta 2 (tal-Ġilda)	H310	2,5 %
Toss. Akuta 3 (Ġilda)	H311	15 %
Toss. Akuta 4 (tal-Ġilda)	H312	55 %
Toss. Akuta 1 (bin-Nifs)	H330	0,1 %
Toss. Akuta 2 (bin-Nifs)	H330	0,5 %
Toss. Akuta 3 (bin-Nifs)	H331	3,5 %
Toss. Akuta 4 (bin-Nifs)	H332	22,5 %

HP7 “**Karċinoġeniku**”: skart li jikkaġuna l-kanċer jew iżid l-inkidenza tiegħu.

Meta skart ikun fih sustanza waħda jew aktar klassifikati minn wiehed jew aktar minn dawn il-kodiċijiet ta' klassi u kategorija tal-periklu u l-kodiċijiet tad-dikjarazzjonijiet tal-periklu, u jilhaq jew jaqbeż wiehed jew aktar minn dawn il-limiti ta' konċentrazzjoni li turi t-Tabella 6, l-iskart għandu jiġi klassifikat bħala perikoluż skont HP7. Meta skart ikun fih sustanzi klassifikati bħala karċionġeniċi u sustanza individwali tkun preżenti f'ammont ugwali għal jew li jaqbeż il-limitu ta' konċentrazzjoni, dan għandu jiġi klassifikat bħala perikoluż skont HP7.

It-Tabella 6: Il-Kodiċi(jiet) ta' Klassi u Kategorija tal-Periklu u l-Kodiċi(jiet) tad-Dikjarazzjonijiet tal-Periklu u l-limiti ta' konċentrazzjoni korrispondenti għall-klassifikazzjoni tal-iskart bħala perikoluż skont HP7:

Kodiċi(jiet) ta' Klassi u Kategorija tal-Periklu	Kodiċi(jiet) tad-Dikjarazzjonijiet tal-Periklu	Limitu ta' konċentrazzjoni
Karċ. 1A	H350	0,1 %
Karċ. 1B		
Karċ. 2	H351	1,0 %

HP8 “**Korrużiv**”: skart li meta jiġi applikat jista' jikkawża korrużjoni tal-ġilda.

Meta skart ikun fih sustanza jew aktar klassifikati bħala Korr. tal-ġilda 1A, 1B jew 1C (H314) u t-total tal-konċentrazzjonijiet tagħhom ikun daqs jew jaqbeż il-5 %, l-iskart għandu jiġi klassifikat bħala perikoluż skont HP8.

Il-valur ta' limitu li għandu jitqies f'valutazzjoni għall-Korr. tal-ġilda 1A, 1B, 1C (H314) hu 1,0 %.

HP9 “**Infettuż**”: skart li jkun fih mikroorganizmi vijabbli jew it-tossini tagħhom li huma magħrufin jew meqjusin b'mod ċert li jikkaġunaw mard fil-bniedem jew f'organizmi hajjin oħra.

▼ **M1**

HP9 ghandha tigi attribwita skont valutazzjoni tar-regoli stabbiliti f'dokumenti ta' referenza jew fil-leġislazzjoni tal-Istati Membri.

HP10 “Tossiku għar-riproduzzjoni”: skart li jhalli effetti hżiena fuq il-funzjonament sesswali u l-fertilità fl-irġiel u n-nisa adulti, u li jikkawża tossiċità fl-iżvilupp tal-ulied.

Meta skart ikun fih sustanza waħda jew aktar klassifikati minn wiehed jew aktar minn dawn il-kodiċijiet ta' klassi u kategorija tal-periklu u l-kodiċijiet tad-dikjarazzjonijiet tal-periklu, u jilhaq jew jaqbeż wiehed jew aktar minn dawn il-limiti ta' koncentrazzjoni li turi t-Tabella 7, l-iskart għandu jiġi klassifikat bħala perikoluż skont HP10. Meta skart ikun fih sustanzi klassifikati bħala tossiċi għar-riproduzzjoni u sustanza individwali tkun preżenti f'ammont ugwali għal jew li jaqbeż il-limitu ta' koncentrazzjoni, dan għandu jiġi klassifikat bħala perikoluż skont HP10.

It-Tabella 7: Il-Kodiċi(jiet) ta' Klassi u Kategorija tal-Periklu u l-Kodiċi(jiet) tad-Dikjarazzjonijiet tal-Periklu u l-limiti ta' koncentrazzjoni korrispondenti għall-klassifikazzjoni tal-iskart bħala perikoluż skont HP10:

Kodiċi(jiet) ta' Klassi u Kategorija tal-Periklu	Kodiċi(jiet) tad-Dikjarazzjonijiet tal-Periklu	Limitu ta' koncentrazzjoni
Ripr. 1A	H360	0,3 %
Ripr. 1B		
Ripr. 2	H361	3,0 %

HP11 “Mutaġeniku”: skart li jista' jikkawża mutazzjoni, jiġifieri bidla permanenti fl-ammont jew fl-istruttura tal-materjal ġenetiku f'ċellola.

Meta skart ikun fih sustanza waħda jew aktar klassifikati minn wiehed jew aktar minn dawn il-kodiċijiet ta' klassi u kategorija tal-periklu u l-kodiċijiet tad-dikjarazzjonijiet tal-periklu, u jilhaq jew jaqbeż wiehed jew aktar minn dawn il-limiti ta' koncentrazzjoni li turi t-Tabella 8, l-iskart għandu jiġi klassifikat bħala perikoluż skont HP11. Meta skart ikun fih sustanzi klassifikati bħala mutaġeniċi u sustanza individwali tkun preżenti f'ammont ugwali għal jew li jaqbeż il-limitu ta' koncentrazzjoni, dan għandu jiġi klassifikat bħala perikoluż skont HP11.

It-Tabella 8: Il-Kodiċi(jiet) ta' Klassi u Kategorija tal-Periklu u l-Kodiċi(jiet) tad-Dikjarazzjonijiet tal-Periklu u l-limiti ta' koncentrazzjoni korrispondenti għall-klassifikazzjoni tal-iskart bħala perikoluż skont HP11:

Kodiċi(jiet) ta' Klassi u Kategorija tal-Periklu	Kodiċi(jiet) tad-Dikjarazzjonijiet tal-Periklu	Limitu ta' koncentrazzjoni
Muta. 1A,	H340	0,1 %
Muta. 1B		
Muta. 2	H341	1,0 %

▼ **M1**

HP12 “**Jerhi gass tossiku akut**”: skart li jerhi gassijiet tossiċi akuti (Toss. Akuta 1, 2 jew 3) meta jmiss mal-ilma jew mal-aċidu.

Meta skart ikun fih sustanza attribwita b'wiehed minn dawn il-perikli supplimentari EUH029, EUH031 u EUH032, dan għandu jiġi klassifikat bħala perikoluż skont HP12, skont il-metodi tal-ittejtjar jew il-linji gwida.

HP13 “**Sensitizzanti**”: skart li jkun fih sustanza waħda jew aktar li huma magħrufin li jikkawżaw effetti sensitizzanti lill-gilda jew lill-organi respiratorji.

Meta skart ikun fih sustanza klassifikata bħala sensitizzanti u attribwita b'wiehed mill-kodiċijiet tad-dikjarazzjoni tal-periklu H317 jew H334 u sustanza individwali tkun preżenti f'ammont ugwali għal jew li jaqbeż il-limitu ta' koncentrazzjoni ta' 10 %, l-iskart għandu jiġi klassifikat bħala perikoluż skont HP13.

HP14 “**Ekotossiku**”: skart li jippreżenta jew jista' jippreżenta riskji immedjati jew li jimmanifestaw ruħhom maż-żmien għal settur wiehed jew aktar tal-ambjent.

HP15 “**Skart li kapaċi juri xi waħda mill-proprjetajiet tal-periklu li tniżżlu hawn fuq u li l-iskart oriġinali ma jkunx juri b'mod dirett**”.

Meta skart ikun fih sustanza waħda jew aktar attribwita b'xi waħda mid-dikjarazzjonijiet tal-periklu jew il-perikli supplimentari li turi t-Tabella 9, l-iskart għandu jiġi klassifikat bħala perikoluż skont HP15, sakemm l-iskart ma jkunx f'għamla partikolari li fl-ebda ċirkustanza ma juri proprjetajiet splussivi jew potenzjalment splussivi.

It-Tabella 9: Id-dikjarazzjonijiet tal-periklu u l-perikli supplimentari għall-kostitwenti tal-iskart għall-klassifikazzjoni tal-iskart bħala perikoluż skont HP15

Dikjarazzjoni(jiet) tal-periklu/il-Periklu/i Supplimentari	
Jista' jisplodi f'daqqa fin-nar	H205
Jisplodi meta jkun xott	EUH001
Jaf jiffurma perossidi splussivi	EUH019
Riskju ta' splużjoni jekk jissahhan fil-magħluq	EUH044

Barra minn hekk, l-Istati Membri jistgħu iqisu tip ta' skart bħala skart perikoluż skont HP15 skont kriterji applikabbli oħra, bħal valutazzjoni tal-lissija.

Nota

Il-proprjetà perikoluża HP14 għandha tiġi attribwita skont kriterji stabbiliti fl-Anness VI tad-Direttiva tal-Kunsill 67/548/KEE.

▼ **C2**

Metodi tal-ittejtjar

Il-metodi li għandhom jintużaw huma dawk deskritti fir-Regolament tal-Kummissjoni (KE) Nru 440/2008 ⁽¹⁾ u f'noti CEN oħra rilevanti, jew metodi tal-ittejtjar u linji gwida oħra rikonoxxuti internazzjonalment.

⁽¹⁾ Ir-Regolament tal-Kummissjoni (KE) Nru 440/2008 tat-30 ta' Mejju 2008 li jistabbilixxi metodi tal-ittejtjar skont ir-Regolament (KE) Nru 1907/2006 tal-Parlament Ewropew u tal-Kunsill dwar ir-registrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi (REACH) (GU L 142, 31.5.2008, p. 1).



ANNEX IV

**EŻEMPJI TA' MIŻURI TA' PREVENZJONI TA' L-ISKART
IMSEMMIJA FL-ARTIKOLU 29**
Miżuri li jistghu jaffettwaw il-kondizzjonijiet ta' qafas relatati mal-ġenerazzjoni ta' l-iskart

1. L-użu ta' miżuri ta' pjanar, jew strumenti ekonomiċi oħrajn li jippromwovu l-użu effiċenti tar-riżorsi.
2. Il-promozzjoni tar-riċerka u l-iżvilupp fil-qasam tal-kisba ta' prodotti u teknoloġiji aktar nodfa u li jahlu inqas u t-tixrid u l-użu tar-riżultati ta' tali riċerka u żvilupp.
3. L-iżvilupp ta' indikaturi effettivi u sinifikanti tal-pressjonijiet ambjentali assoċjati mal-ġenerazzjoni ta' l-iskart immirati li jikkontribwixxu fil-prevenzjoni tal-ġenerazzjoni ta' l-iskart fil-livelli kollha, mit-tqabbil tal-prodotti fil-livell Komunitarju permezz ta' azzjoni mehuda mill-awtoritajiet lokali sa miżuri nazzjonali.

Miżuri li jistghu jaffettwaw il-fażi ta' tfassil u produzzjoni u distribuzzjoni

4. Il-promozzjoni ta' tfassil ekoloġiku (l-integrazzjoni sistematika ta' l-aspetti ambjentali fid-disinn tal-prodott bil-għan li jittejjeb ir-rendiment ambjentali tal-prodott matul iċ-ċiklu tal-hajja tiegħu kollu).
5. L-għoti ta' taġrif dwar teknika għall-prevenzjoni ta' l-iskart bil-għan li tkun faċilitata l-implementazzjoni ta' l-aħjar teknika disponibbli mill-industrija.
6. L-organizzazzjoni ta' taħriġ ta' l-awtoritajiet kompetenti fir-rigward ta' l-inkluzjoni ta' htigiet dwar il-prevenzjoni ta' l-iskart fil-permessi skond din id-Direttiva u d-Direttiva 96/61/KE.
7. L-inkluzjoni ta' miżuri għall-prevenzjoni tal-produzzjoni ta' l-iskart f'impjanti mhux koperti mid-Direttiva 96/61/KE. Fejn ikun xieraq, tali miżuri jistghu jinkludu valutazzjonijiet jew pjanijiet dwar il-prevenzjoni ta' l-iskart.
8. L-użu ta' kampanji ta' għarfien jew l-għoti ta' appoġġ finanzjarju, fit-tehd tad-deċizzjonijiet jew appoġġ ieħor lin-negozji. Tali miżuri x'aktarx ikunu partikolarment effettivi meta jkunu mmirati lejn, u adattati għal, intrapriżi żgħar u ta' daqs medju u joperaw permezz ta' networks stabbiliti ta' negozji.
9. L-użu ta' ftehim volontarju, għaqdiet ta' produttori/konsumaturi jew negozjati settorali sabiex in-negozji jew is-setturi industrijali rilevanti jistabbilixxu huma stess il-pjanijiet jew l-oġettivi tagħhom għall-prevenzjoni ta' l-iskart jew jikkoreġu prodotti jew ippakkjar li jahlu.
10. Il-promozzjoni ta' sistemi rakkomandabbli għall-immaniġġar ambjentali, inklużi l-EMAS u l-ISO 14001.

Miżuri li jistghu jaffettwaw il-fażi ta' konsum u użu

11. Strumenti ekonomiċi bħal inċentivi għal xiri "nadif" jew l-istituzzjoni ta' hlas obligatorju mill-konsumaturi għal oġġetti speċifiku jew element ta' ppakkjar speċifiku li kieku kien jingħata b'xejn.
12. L-użu ta' kampanji ta' sensibilizzazzjoni u l-għoti ta' taġrif immirati lejn il-pubbliku ġenerali jew grupp speċifiku ta' konsumaturi.
13. Il-promozzjoni ta' eko-tikketti rakkomandabbli.

▼B

14. Ftehim ma' l-industrija, bhall-użu ta' gruppi ta' studju dwar prodotti, bhal dawk li qed jintużaw fi hdan il-qafas tal-Politika Integrata dwar il-Prodotti jew mal-bejjiegħa bl-imnut dwar id-disponibbiltà ta' tagħrif dwar il-prevenzjoni ta' l-iskart u l-prodotti b'anqas impatt ambjentali.
15. Fil-kuntest ta' xiri pubbliku u korporattiv, l-integrazzjoni ta' kriterji ambjentali u tal-prevenzjoni ta' l-iskart f'sejhiet għal offerti u kuntratti, skond il-Manwal dwar ix-xiri pubbliku ambjentali ppubblikat mill-Kummissjoni fid-29 ta' Ottubru 2004.
16. L-promozzjoni ta' l-użu mill-ġdid/jew it-tiswija ta' prodotti xierqa skartati jew tal-komponenti tagħhom, notevolment permezz ta' l-użu ta' miżuri edukattivi, ekonomiċi, loġistiċi jew miżuri oħra bhall-appoġġ għal jew l-istabiliment ta' ċentri u networks akkreditati ta' tiswija u ta' użu mill-ġdid speċjalment f'reġjuni b'densità ta' popolazzjoni għolja.



ANNEX V

TABELLA TA' KORRELAZZJONI

Direttiva 2006/12/EC	Din id-Direttiva
Artikolu 1(1)(a)	Artikolu 3(1)
Artikolu 1(1)(b)	Artikolu 3(5)
Artikolu 1(1)(c)	Artikolu 3(6)
Artikolu 1(1)(d)	Artikolu 3(9)
Artikolu 1(1)(e)	Artikolu 3(19)
Artikolu 1(1)(f)	Artikolu 3(15)
Artikolu 1(1)(g)	Artikolu 3(10)
Artikolu 1(2)	Artikolu 7
Artikolu 2(1)	Artikolu 2(1)
Artikolu 2(1)(a)	Artikolu 2(1)(a)
Artikolu 2(1)(b)	Artikolu 2(2)
Artikolu 2(1)(b)(i)	Artikolu 2(1)(d)
Artikolu 2(1)(b)(ii)	Artikolu 2(2)(d)
Artikolu 2(1)(b)(iii)	Artikolu 2(1)(f) u 2(2)(ċ)
Artikolu 2(1)(b)(iv)	Artikolu 2(2)(a)
Artikolu 2(1)(b)(v)	Artikolu 2(1)(e)
Artikolu 2(2)	Artikolu 2(4)
Artikolu 3(1)	Artikolu 4
Artikolu 4(1)	Artikolu 13
Artikolu 4(2)	Artikolu 36(1)
Artikolu 5	Artikolu 16
Artikolu 6	—
Artikolu 7	Artikolu 28
Artikolu 8	Artikolu 15
Artikolu 9	Artikolu 23
Artikolu 10	Artikolu 23
Artikolu 11	Artikoli 24 u 25
Artikolu 12	Artikolu 26
Artikolu 13	Artikolu 34
Artikolu 14	Artikolu 35
Artikolu 15	Artikolu 14

▼B

Direttiva 2006/12/EC	Din id-Direttiva
Artikolu 16	Artikolu 37
Artikolu 17	Artikolu 38
Artikolu 18(1)	Artikolu 39(1)
—	Artikolu 39(2)
Artikolu 18(2)	—
Artikolu 18(3)	Artikolu 39(3)
Artikolu 19	Artikolu 40
Artikolu 20	—
Artikolu 21	Artikolu 42
Artikolu 22	Artikolu 43
Annex I	—
Annex IIA	Annex I
Annex IIB	Annex II

Direttiva 75/439/EEC	Din id-Direttiva
Artikolu 1(1)	Artikolu 3(18)
Artikolu 2	Artikoli 13 u 21
Artikolu 3(1) u (2)	—
Artikolu 3(3)	Artikolu 13
Artikolu 4	Artikolu 13
Artikolu 5(1)	—
Artikolu 5(2)	—
Artikolu 5(3)	—
Artikolu 5(4)	Artikoli 26 u 34
Artikolu 6	Artikolu 23
Artikolu 7(a)	Artikolu 13
Artikolu 7(b)	—
Artikolu 8(1)	—
Artikolu 8(2)(a)	—
Artikolu 8(2)(b)	—
Artikolu 8(3)	—
Artikolu 9	—
Artikolu 10(1)	Artikolu 18

▼B

Direttiva 75/439/EEC	Din id-Direttiva
Artikolu 10(2)	Artikolu 13
Artikolu 10(3) u (4)	—
Artikolu 10(5)	Artikoli 19, 21, 25, 34 u 35
Artikolu 11	—
Artikolu 12	Artikolu 35
Artikolu 13(1)	Artikolu 34
Artikolu 13(2)	—
Artikolu 14	—
Artikolu 15	—
Artikolu 16	—
Artikolu 17	—
Artikolu 18	Artikolu 37
Artikolu 19	—
Artikolu 20	—
Artikolu 21	—
Artikolu 22	—
Annex I	—

Direttiva 91/689/KEE	Din id-Direttiva
Artikolu 1(1)	—
Artikolu 1(2)	—
Artikolu 1(3)	—
Artikolu 1(4)	Artikoli 3(2) u 7
Artikolu 1(5)	Artikolu 20
Artikolu 2(1)	Artikolu 23
Artikolu 2(2) u (4)	Artikolu 18
Artikolu 3	Artikoli 24, 52 u 63
Artikolu 4(1)	Artikolu 34(1)
Artikolu 4(2) u (3)	Artikolu 35
Artikolu 5(1)	Artikolu 19(1)
Artikolu 5(2)	Artikolu 34(2)
Artikolu 5(3)	Artikolu 19(2)
Artikolu 6	Artikolu 28

▼B

Direttiva 91/689/KEE	Din id-Direttiva
Artikolu 7	—
Artikolu 8	—
Artikolu 9	—
Artikolu 10	—
Artikolu 11	—
Artikolu 12	—
Annexes I u II	—
Anness III	Anness III